



కదులుతున్న బస్సులో మంటలు

ప్రయాణికుల్లో 15మంది సజీవ దహనం

జైసల్మేర్, అక్టోబర్ 14: రాజస్థాన్ లోని జైసల్మేర్ లో మంగళవారం ఘోర ప్రమాదం చోటుచేసుకుంది. తెలంగాణ ప్రాంతంలోని మిలటరీ స్టేషన్ సమీపంలో కదులుతున్న సైవేట్ ట్రావెల్ బస్సులో మంటలు చెలరేగి 15 మంది సజీవదహనమయ్యారు. మరో 25 మంది గాయపడ్డారు. బస్సులోంచి దట్టమైన పొగలు రావడంతో డ్రైవరు వెంటనే బస్సు నిలిపివేశారు. నేషనల్ హైవేపై బస్సు వెళ్తుండగా ఈ ఘటన చోటుచేసుకోవడంతో కిలోమీటర్ల వరకూ వాహనాల రాకపోకలు నిలిచిపోయాయి. బస్సులో ఒక్కసారిగా మంటలు చెలరేగడంతో సమీపంలోని అగ్ని సిబ్బంది అక్కడుకు చేరుకుని సహాయక కార్యక్రమాలు చేపట్టారు. అగ్నిమాపక శక్తీలు రంగంలోకి దిగి చుట్టుపక్కలకు మంటలు విస్తరించకుండా వెంటనే అదుపులోనికి తెచ్చాయి. ఈ ప్రమాదంలో బస్సు పూర్తిగా కాలిపోయింది. అయితే అగ్నిప్రమాదానికి కారణం ఏమిటనేది వెంటనే తెలియలేదు.

పూరన్ ఆత్మహత్యపై సత్వర దర్యాప్తు



- ఉన్నతస్థాయిలో కూడా దళితులకు స్వేచ్ఛ కరవు
- పూరన్ కుటుంబ సభ్యులకు రాహుల్ పరామర్శ

04

మావోయిస్టు అగ్రనేత మల్లోజుల అరెస్టునానానం

మహారాష్ట్ర సీఎం సమక్షంలో 60మందితో కలిసి లొంగుబాటు



తెలంగాణకు చెందిన తిప్పిరి తిరుపతి నం బాల తర్వాత మావోయిస్టు పార్టీ ప్రధాన కార్యదర్శిగా ఎన్నికైన క్రమంలో మల్లోజుల అస్త్ర సన్యాసం తీసుకుని పోలీసులు ఎదుట లొంగిపోవడం మావోయిస్టు పార్టీలో ప్రకంపనలు రేపుతోంది. మల్లోజుల వేటగోపాలే రావు సోదరుడు మల్లోజుల కోటేశ్వర్ రావు కిషన్ జీ కూడా మావోయిస్టు పార్టీ అగ్రనేతనే. బెంగాల్ ఎన్ కౌంటర్ లో చనిపోగా, ఆయన భార్య మైనక్క కూడా ఇటీవలే తెలంగాణ పోలీసులు ముందు లొంగిపోయారు. ఓ వైపు ఆపరేషన్ కగార్ తో దక్కతోచని స్థితిలో ఉన్న మావోయిస్టు పార్టీకి.. పార్టీ అగ్రనేతలు కొందరు ఎన్ కౌంటర్ లో చనిపోవడం, ఇంకొందరు పోలీసులు ముందు లొంగిపోవడంతో పార్టీ చరిత్రలో ఇప్పటి వరకు చూడని సంక్షోభాన్ని ఎదుర్కొంటుంది.

మిగతా 2 లో



హైకోర్టు ఏకపక్ష స్టే

రిజర్వేషన్ల ఆశలపై నీళ్లు చల్లారు బండ్ తో బీసీల ఆకాంక్షను వెల్లడిస్తూ బండ్ పోస్టర్ ఆవిష్కరణలో ఆర్. కృష్ణయ్య

2

లక్షా 30 వేలు



సామాన్యులకు చుక్కలు చూపుతున్న బంగారం సంపన్నులను కలవర పెడుతున్న ధరలు లక్షా 30 వేలు దాటేసిన బంగారు తులం ధర

2

గురుకులాలకు గ్రేన్ ఛానెల్ లో నిధులు

రేషన్ మాటలు నమ్మశక్యంగా లేవు మాజీమంత్రి హరీష్ రావు విమర్శలు



18న గ్రూప్-2 విజేతలకు నియామక పత్రాలు

సీఎం రేషన్ చేతుల మీదుగా అందచేత ఏర్పాటుపై అధికారులతో సమీక్షించిన సీఎస్ రామకృష్ణారావు



2



బనకచర్లపై ఏపీని నిరోధించండి

కేంద్రానికి మరోమారు తెలంగాణ లేఖ పోలవరం- బనకచర్ల లింకు ప్రాజెక్టు విషయంలో ఏపీ ప్రభుత్వాన్ని నిలువరించాలని తెలంగాణ ప్రభుత్వం కేంద్రాన్ని కోరింది. ఈ మేరకు కేంద్ర జలశక్తి శాఖ కార్యదర్శికి రాష్ట్ర నీటిపారుదల శాఖ ముఖ్య కార్యదర్శి రాహుల్ బొజ్జా లేఖ రాశారు. బనకచర్ల లింక్ ప్రాజెక్టు విషయంలో గతంలోనే ఫిర్యాదు చేసినట్లు లేఖలో గుర్తు చేశారు.

అడిగిన సమాచారం ఇవ్వాల్సిందే



ఫోన్ ట్యాపింగ్ కేసులో ప్రధాన నిందితుడు ప్రభాకర్ రావుకు సుప్రీం ఆదేశం

ఇరిగేషన్ శాఖలో భారీగా బదిలీలు

- 106మంది ఇంజనీర్ల ట్రాన్స్ఫర్
- తెలంగాణ ప్రభుత్వం కీలక నిర్ణయం



సుప్రీంలో అనుకూల తీర్పు రావచ్చు



- హైకోర్టు తీర్పు తమకు నిరాశ కలిగించింది
- ఎన్ఎల్ఏ విచారణ రేపు వచ్చే ఛాన్స్
- మీడియాతో టీపీసీసీ చీఫ్ మహేశ్ గాడ్ వెల్లడి

పాత పద్ధతిలోనే ఎన్నికలు వెళ్లాలంటూ హైకోర్టు ఇచ్చిన తీర్పు బాధాకరమని టీపీసీసీ అధ్యక్షుడు మహేశ్ కుమార్ గాడ్ అన్నారు. సుప్రీం కోర్టులో తమకు న్యాయం జరుగుతుందని ఆశాభావం వ్యక్తం చేశారు. టీపీ రిజర్వేషన్ల అంశంలో హైకోర్టు తీర్పును సవాల్ చేస్తూ సుప్రీం కోర్టులో స్పెషల్ లీట్ పిటిషన్ దాఖలు చేసినట్లు పేర్కొన్నారు.



పిల్లలను చంపి తల్లి ఆత్మహత్య

కుటుంబ కలహాలే కారణం గురుకుల కాలేజీలో విద్యార్థిని ఆత్మహత్య

వివరాలు 2లో



పిల్లలను చంపి తల్లి ఆత్మహత్య

హైదరాబాద్, అక్టోబర్ 14: హైదరాబాద్ బాలానగర్ ప్రాంతంలో విషాద ఘటన చోటుచేసుకుంది. కుటుంబ కలహాల కారణంగా ఓ తల్లి తన ఇద్దరు చిన్నారులను హత్య చేసి, ఆ తర్వాత భవనంపై నుంచి దూకి ఆత్మహత్య చేసుకుంది. ఈ ఘటనలో మృతురాలును చల్లారి సాయిలక్ష్మి (27)గా గుర్తించారు. ఆమె భర్త అనిల్ కుమార్ తో కలిసి పద్మారావు నగర్ ఫేజ్-1, బాలానగర్ లో నివాసం ఉంటోంది. సాయిలక్ష్మికి ఇద్దరు కవల పిల్లలు చేతన్ కార్తీకేయ, లాస్యతపల్లి ఉన్నారు. తాజాగా అందిన సమాచారం మేరకు గత కొంతకాలంగా భర్తతో వచ్చిన కుటుంబ విభేదాలు, వ్యక్తిగత సమస్యల నేపథ్యంలో తీవ్ర మనస్తాపానికి గురైన సాయిలక్ష్మి, ఆవేళతో తన ఇద్దరు పిల్లలను చంపి అనంతరం బిల్డింగ్ పై నుంచి దూకి ప్రాణాలు తీసుకుంది. ఈ ఘటనతో ప్రాంతంలో విషాద ఛాయలు అలుముకున్నాయి. ఈ ఘటనకు సంబంధించి పోలీసులు కేసు నమోదు చేసి దర్యాప్తు ప్రారంభించారు.

గురుకుల కాలేజీలో విద్యార్థిని ఆత్మహత్య



జోగులాంబ గద్వాల, అక్టోబర్ 14: జిల్లాలో విషాదం నెలకొంది. ఈ చదువు చదవలేక పోతున్నారని నోట్ రాసి గురుకుల కాలేజీ విద్యార్థిని ఆత్మహత్య చేసుకుంది. అయితే ప్రేమ వేధింపులతోనే తన కూతురు ఆత్మహత్య చేసుకుందని మృతురాలి తల్లిదండ్రులు ఆరోపిస్తున్నారు. వివరాలేక వెళ్తే.. గద్వాల జిల్లా మల్లకల్లకు చెందిన ఉప్పరి నగోకీ కుమార్తె ప్రియాంక (17) మహబూబ్ నగర్ జిల్లా రాంరెడ్డిగూడ సోషల్ వెల్ఫేర్ కాలేజీలో ఇంటర్ ఫస్టియర్ చదువుతోంది. సోమవారం బాత్‌రూంలోని కిటికీకి ప్రియాంక ఉ రిచేసుకుంది. ఇది గమనించిన తోటి విద్యార్థులు కాలేజీ సిబ్బందికి సమాచారం అందించారు. దీంతో వెంటనే వారు ఆస్పత్రికి తరలించారు. కానీ పరిస్థితి విషమించడంతో మంగళవారం తెల్లవారుజామున ప్రియాంక మృతించెందింది. హాస్పిటల్లో ఉండటం తనకు ఇష్టం లేదని మూడు రోజుల క్రితం ప్రియాంక తన తల్లిదండ్రులకు ఫోన్ చేసింది.. అయితే అక్కడకే ఉండి చదువుకోవాలని ఆమె తండ్రి చెప్పాడని పోలీసులకు తోటి విద్యార్థులు తెలిపారు.

నీటిపాదరుదల శాఖలో కుదపు



106మంది ఇంజనీర్ల తక్షణ బదిలీ

హైదరాబాద్, అక్టోబర్ 14: నీటిపారుదల శాఖలో అవినీతి అధికారాలు వ్యవహారం కలకలం రేపుతున్న తరుణంలో ..హైదరాబాద్ సర్కిల్‌తోపాటు రాష్ట్ర వ్యాప్తంగా 106 మంది ఇంజనీర్లను బదిలీ చేస్తూ నీటిపారుదలశాఖ ముఖ్య కార్యదర్శి రాహుల్ బొజ్జా ఉ త్తర్యులు జారీ చేశారు. ఎన్‌ఎస్‌ఐ జారీ విషయంలో ఇంజనీర్లపై వచ్చిన ఆరోపణల ఆధారంగా ప్రభుత్వం చర్యలకు ఉపక్రమించింది. బదిలీ అయిన ఇంజనీర్లలో ఈఈలు, డీఈఈలు, ఏఈఈఈలు ఉన్నారు. గతంలో వచ్చిన ఆరోపణలతోపాటు, క్షేత్ర స్థాయిలో ఇష్టారాజ్యంగా వ్యవహరిస్తున్నారని ఆరోపణలు రావడంతో సమూల ప్రక్షాళన చేసేందుకు ప్రభుత్వం క్షేత్రస్థాయి ఇంజనీర్లను బదిలీ చేసింది. హైదరాబాద్ సర్కిల్ పరిధిలోనే 60 మందికికైగా ఇంజనీర్లపై బదిలీ చేటు చేయడం గమనార్హం. వీరంతా ఒకేచోట తిష్టవేసి అక్రమలకు పాల్పడుతున్నారని ప్రభుత్వానికి నివేదికలు అందాయి. దీంతో వీరిని బదిలీలతో సమన్వయ చెక్ పెట్టాలని చూస్తోంది.

అడిగిన సమాచారం ఇవ్వాలిందే

ఫోన్ ట్యాపింగ్ కేసు ప్రధాన నిందితుడు ప్రభాకర్ రావుకు సుప్రీం ఆదేశం

న్యూఢిల్లీ, అక్టోబరు 14: తెలంగాణ ఫోన్ ట్యాపింగ్ వ్యవహారంలో కీలక పరిణామం చోటుచేసుకుంది. సీట్ అధికారులు అడిగిన సమాచారం ప్రధాన నిందితుడు ప్రభాకర్ రావు ఇవ్వాలిందేనని సుప్రీంకోర్టు ఆదేశించింది. ఈ కేసులో క్లౌడ్, యాపిల్ క్లౌడ్ సమాచారం ఇవ్వాలిందేనని స్పష్టం చేసింది. యూజర్, పాస్‌వర్డ్ల సమాచారం ఇవ్వాలని జస్టిస్ నాగరత్న ధర్మాసనం ఆదేశించింది. ఫోరెన్సిక్ నిపుణుల సమక్షంలో సమాచారం తీసుకోవాలని సీట్‌కు సూచించింది. సమాచారం చెరిపేందుకు యత్నించినట్లు తేలితే తదుపరి చర్యలపై నిర్ణయం తీసుకుంటామని కోర్టు పేర్కొంది. ఈ మేరకు ఈ కేసులో ప్రధాన నిందితుడు, మాజీ డీఎస్పీ ప్రభాకర్ రావు సీట్ అధికారులు కోరిన సమాచారాన్ని తప్పనిసరిగా అందించాలంటూ సుప్రీంకోర్టు స్పష్టమైన ఆదేశాలు జారీ చేసింది. జస్టిస్ నాగరత్న ధర్మాసనం ఈ ఆదేశాలను జారీ చేస్తూ, దర్యాప్తు పక్రియలో అధికారం చెరిపి నిందితుడి బాధ్యత, సీట్ అడిగిన వివరాలు ఇవ్వకపోవడం చట్టవిరుద్ధం, అని వ్యాఖ్యానించింది. ముఖ్యంగా ప్రభాకర్ రావు తన క్లౌడ్ డేటా, అలాగే యాపిల్ క్లౌడ్‌లో ఉన్న సమాచారం మొత్తం సీట్‌కు అందించాలన్నది కోర్టు స్పష్టం చేసింది. అదేవిధంగా, ఆన్‌లైన్ ఖాతాలకు సంబంధించిన యూజర్‌నేమ్, పాస్‌వర్డ్లు కూడా సీట్ అధికారులు పొందేలా చేయాలని సుప్రీంకోర్టు ఆదేశించింది. అయితే, ఆ సమాచారం సేకరణ సమయంలో ఫోరెన్సిక్ నిపుణులు తప్పనిసరిగా హాజరై ఉండాలని కూడా కోర్టు సూచించింది. ఇది దర్యాప్తు పారదర్శకతను నిర్ధారించడమేనని పేర్కొంది. తద్వారా, సీట్ అధికారులు ఫోరెన్సిక్ బృందం సమక్షంలో డిజిటల్ ఆధారాలను సేకరించి దర్యాప్తును కొనసాగించవచ్చు. ప్రభాకర్ రావు లేదా ఇతర నిందితులు ఆ సమాచారాన్ని చెరిపేందుకు లేదా మార్చేందుకు యత్నించినట్లు తేలితే, ఆ అంశంపై తదుపరి కఠిన చర్యలు తీసుకుంటామని సుప్రీంకోర్టు హెచ్చరించింది. ఫోన్ ట్యాపింగ్ కేసులో ఈ తీర్పు సీట్ నాగరాు. పోలవరం - బనకచర్ల విషయంలో ఏపీ ముందుకెళ్లకుండా నిలువరించాలని కోరారు. టెండర్, భూసేకరణ విషయంలో ముందుకెళ్లకుండా చూడాలని కోరారు.

బనకచర్లపై ఎపిని నిరోధించండి

హైదరాబాద్,అక్టోబరు14 : పోలవరం - బనకచర్ల లింకు ప్రాజెక్టు విషయంలో ఏపీ ప్రభుత్వాన్ని నిలువరించాలని తెలంగాణ ప్రభుత్వం కేంద్రాన్ని కోరింది. ఈ మేరకు కేంద్ర జలశక్తి శాఖ కార్యదర్శికి రాష్ట్ర సీటిపాదరుదల శాఖ ముఖ్య కార్యదర్శి రాహుల్ బొజ్జా లేఖ రాశారు. బనకచర్ల లింక్ ప్రాజెక్టు విషయంలో గతంలోనే ఫిర్యాదు చేసినట్లు లేఖలో గుర్తు చేశారు. డీజీఆర్ తయారీ కోసం ఆంధ్రప్రదేశ్ ప్రభుత్వం టెండర్ నోటిఫికేషన్ జారీ చేసిందని తెలిపారు. తెలంగాణ ప్రయోజనాలకు నష్టం కలిగించే, నిబంధనలు, విభజన చట్టానికి వ్యతిరేకంగా బనకచర్ల లింక్ ప్రాజెక్టు చేపట్టకుండా చూడాలని కోరారు. ఈ విషయంలో రాష్ట్ర ప్రభుత్వం ఇప్పటికే కేంద్ర జలసంఘం, పోలవరం ప్రాజెక్టు ఆధారిత, గోదావరి, కృష్ణా నదీ యాజమాన్య బోర్డులకు లేఖ రాసింది. తాజాగా కేంద్ర జలశక్తి శాఖ కార్యదర్శికి లేఖ రాశారు. పోలవరం - బనకచర్ల విషయంలో ఏపీ ముందుకెళ్లకుండా నిలువరించాలని కోరారు. టెండర్, భూసేకరణ విషయంలో ముందుకెళ్లకుండా చూడాలని కోరారు.

మావోయిస్టు అగ్రనేత మల్లోజుల అస్త్రసన్యాసం

ముంబై, అక్టోబర్ 14: మావోయిస్టు పార్టీకి ఊహించని ఎదురుదెబ్బ తగిలింది. మావోయిస్టు పార్టీ కేంద్ర కమిటీ, పొలిట్‌బ్యూరో సభ్యుడు మల్లోజుల వేణుగోపాల్ రావు అలియాస్ సోనూ పోలీసులకు లొంగిపోయారు. మహా రాష్ట్రంలో గడ్చిరోలిలో ఆయన పోలీసులకు లొంగిపోయారు. కొద్దిరోజుల కిందట తన సోదరుడు మల్లోజుల కోటిశ్వరరావుకు కిషన్‌జీ పేరుతో వేణుగోపాల్‌రావు ఒక లేఖ రాశారు. అందులో మావోయిస్టు పార్టీ విధానాలపై వేణుగోపాల్‌రావు కొంతకాలంగా అసంతృప్తిలో ఉన్నట్లు తెలుస్తోంది. విప్లవోద్యమాన్ని విజయవంతంగా నడిపించడానికి బహిరంగంగా ప్రజల్లోకి వెళ్లడం మినహా మరో మార్గం లేదంటూ మావోయిస్టు పార్టీకి ఆయన రాసిన మరో లేఖ కలకలం రేపింది. దాని తర్వాత ఆయన మావోయిస్టు పార్టీని వీడారు. అనివార్య కారణాలతో పార్టీని వీడుతున్నానని.. ఇక్కడ పార్టీలో కొనసాగబోనని ప్రకటించారు. ఈ క్రమంలోనే 60 మందితో కలిసి గడ్చిరోలి పోలీసులకు లొంగిపోయారు. ఆయన రాసిన లేఖలో వివరాలు ఇలా ఉన్నాయి. నిన్నటి పొరపాట్లను విశ్లేషించుకోవడం ద్వారా నేడు, రేపు వాటిని నివారించడం ఎలాగో మనం నేర్చుకుంటాం. తప్పుల నుంచి గుణపాఠాలు తీసుకోవడం రోగం రాకుండా టీకా తీసుకోవడం వంటిది. విప్లవోద్యమాన్ని కూడా అదే తీరుగా నడిపించగలుగుతాం. ఇది సలేరు మీద బండిలా సాగే పని ఎంతమాత్రం కాదు. తీవ్రమైన అధ్యయనం, ఓపికతో, త్యాగాలతో కూడిన విప్లవాచరణ' అని మావోయిస్టు పార్టీ కేంద్ర కమిటీ సభ్యుడు మల్లోజుల వేణుగోపాల్ పేర్కొన్నారు. ఈ మేరకు మావోయిస్టు పార్టీకి ఆయన 22 పేజీలతో కూడిన సుదీర్ఘ లేఖను ఈ నెల 6వ తేదీన విడుదల చేశారు. మావోయిస్టు పార్టీలో తీవ్రమైన అంతర్గత సంక్షోభం ఉన్నదని, ఆయుధ పోరాటాలను తాత్కాలికంగా విరమించాలని ఆ లేఖలో కోరారు. దశాబ్దాల తరబడి తప్పుడు విధానాలే తీవ్రమైన సష్టాలకు కారణమని, 'సైన్యం తప్పు రహస్య పార్టీ లేదు' అని ఆయన ఖరాకండిగా ప్రకటించారు. ఈ నేపథ్యంలో తాత్కాలికంగా సాయుధ పోరాటాన్ని విరమించి, ప్రజల మధ్యకు బహిరంగంగా వెళ్లాలని ఆయన క్యాడర్‌ను కోరారు. పార్టీకి తీవ్ర నష్టాన్ని కలిగించిన మౌలికమైన తప్పిదాలను సరిదిద్దుకోవడానికి సైన్యంతో ఉంటే సాధ్యం

కాదని వేణుగోపాల్ స్పష్టం చేశారు. 'విప్లవపార్టీ లేకుండా విప్లవమే లేదు' అనే లెనిన్ సూత్రాన్ని విస్మరించడం వల్ల, మావోయిస్టులకు సైన్యం తప్పు రహస్య పార్టీ లేని స్థితి ఏర్పడిందని విమర్శించారు. ప్రస్తుతమున్న ఏసీ, డీపీసీ వంటి పార్టీ కమిటీలన్నీ పీపుల్స్ లిబరేషన్ గెరిల్లా ఆర్మీ (పీఎల్‌జీఏ) వెంట, సైనిక దుస్తులలో సాయుధులుగా ఉండటం బహిరంగ రహస్యమేనని అన్నారు. వీటిని శత్రువుకు అబేధ్యమైన రహస్య పార్టీ నిర్మాణాలుగా పరిగణించలేమని, ఇదే బలహీనత శత్రువుకు పార్టీని నిర్మూలించేందుకు పూర్తి అవకాశాన్ని ఇచ్చిందని పేర్కొన్నారు. 2007లో జరిగిన పార్టీ కాంగ్రెస్‌లో దండకారణ్యం, బీహార్-జార్ఖండ్‌లలో జేస్ ఎరియాలను నిర్మించే కేంద్ర కర్తవ్యాన్ని చేపట్టడం రెండో వ్యూహాత్మక తప్పిదమని వేణుగోపాల్ విమర్శించారు. పార్టీ బలాన్ని అతిగా అంచనా వేసి, శత్రువు బలాన్ని తక్కువ చేసి నూతనమన్నారు. 2011 నుండే కిందిస్థాయి కామ్రేడ్స్ ఈ తప్పును సరిదిద్దుకోవాలని కోరినప్పటికీ, సీసీ పట్టించుకోలేదని అన్నారు. ఒక దశాబ్దం పాటు నష్టపోయామని తెలిపారు. ఇప్పటికైనా అమరుల రక్తతృణం నుండి గుణపాఠాలను తీసుకుందామని పేర్కొన్నారు. రహస్య, చట్టబద్ధ పోరాటాల మధ్య సమన్వయాన్ని కొనసాగించడంలో సెంట్రల్ కమిటీ పూర్తిగా విఫలమైందని ఇది మూడో తప్పిదమని వేణుగోపాల్ అభిప్రాయపడ్డారు. 2006 నూతన అటవీ చట్టం ప్రకారం ప్రభుత్వం ఇస్తే భూమి పట్టాలను 'జేస్ ఎరియాలు' నిర్మిస్తున్నామనే ధీమాతో వ్యతిరేకించాం. దండకారణ్యంలోని రైతులకు మన జనతన సరాలే పట్టాలిస్తాయని చెప్పాం, కానీ ఆ పట్టాలకు వ్యవస్థలో గుర్తింపు లేదనే ప్రాక్టికల్ నాలెడ్జ్‌ను విస్మరించామని తెలిపారు. ప్రజలు తమ జీవితావసరాల కోసం అనివార్యమైన ఆధార కార్డులు తెచ్చుకోవడాన్ని కూడా పార్టీ వ్యతిరేకించడం, ప్రజలు దొంగచాటుగా ప్రభుత్వ అధికారుల వద్దకు వెళ్లి వాటిని పొందాల్సిన పరిస్థితి ఏర్పడిందని పేర్కొన్నారు. 'ఇప్పుడు మనకు సానుకూల మార్పు కావాలి. ఉద్యమాన్ని కాపాడుకోవడం, క్యాడర్‌ను రక్షించుకోవడం కావాలి. అనవసర త్యాగాలకు అంతం పలుకుదాం. నూతన పద్ధతులలో పురోగమిద్దాం. అంతిమ విజయం ప్రజలదే' అంటూ మల్లోజుల తన లేఖను ముగించారు. తాను కేంద్ర కమిటీలో



28 ఏండ్లు, పొలిట్ బ్యూరోలో 18 ఏండ్లు సభ్యుడిగా ఉన్నట్లు మల్లోజుల తెలిపారు. ప్రస్తుతం ఉద్యమం ఎదురొంటున్న ఛెల్లెంజ్‌లకు, భారీ సష్టాలకు నైతిక బాధ్యత వహిస్తూ, యావత్ పార్టీ క్యాడర్‌కు బహిరంగ క్షమాపణలు చెప్పారు. ఇంతటి సష్టాలకు దారితీసిన నాయకత్వంలో కొనసాగడానికి అనర్హుడిని అని ప్రకటించారు. గతంలో దివంగత ప్రధానకార్యదర్శి కామ్రేడ్ బసవరాజు (నంబాల కేశవరావు) కూడా ప్రభుత్వంతో శాంతి చర్చల పక్రియను ప్రారంభించారని, ఏప్రిల్ 2025 నాటికి ఈ నిర్ణయం అనివార్యమని భావించారని గుర్తు చేశారు.

లక్ష్మ 30 వేలు దాటేసిన బంగారు తులం ధర

హైదరాబాద్, అక్టోబర్ 14: సామాన్యులను దూరం చేసుకుంటున్న బంగారం సంపన్నులనూ సవాల్ చేస్తున్నది. కనీవినీ ఎరుగని రీతిలో రికార్డుల్ని బద్దలుకొడుతున్న పసిడి ధరలు.. రాకెట్ వేగంతో పైపైకి పరుగులు పెడుతున్నాయి. దేశీయ మార్కెట్‌లో బంగారం ధర చుక్కలు తాకుతోంది. అంతర్జాతీయ పరిణామాలు, పందగల సీజన్ కలిసిచ్చి పసిడి దూసుకెళ్తోంది. హైదరాబాద్‌లో రూ.1.30 లక్షలు దాటి పరుగులు పెడుతోంది.మంగళవారం ఒక్కరోజే తులం రేటు దాదాపు రూ.3,000 ఎగబాకింది. ఫలితంగా తులం బంగారం రూ.1.30 లక్షలు దాటి సరికొత్త రికార్డు సృష్టించింది.మార్కెట్ వర్గాల ప్రకారం.. హైదరాబాద్ బులియన్ మార్కెట్‌లో తులం బంగారం ధర రూ.2,720 పెరిగి మునుపెన్నడూ లేనివిధంగా 24 క్యారెట్ల 10 గ్రాముల బంగారం ధర రూ.1,30,830కి ఎగబాకింది. 22 క్యారెట్ల 10 గ్రాముల బంగారం ధర రూ.1,21,150గా ఉంది. ఇక హైదరాబాద్‌లో కిలో వెండి ఒక్కరోజులోనే రూ.3వేలు పెరిగి రూ.1,86,200కి చేరింది. 2025లో బంగారం ధరలు రాకెట్ వేగంతో దూసుకెళ్తున్నాయి. ఈ వివాది ఇప్పటికే దాదాపు 50 శాతానికి పైగానే ధరలు పెరిగాయి. 2022లో అప్పటి మొత్తం పెరుగుదల 140 శాతానికి చేరుకుంది. ఈ నెల 18న ధనత్రయోదశి వస్తున్నది. ఈ రోజున బంగారం, వెండి కొనుగోళ్లు శుభప్రదమని దేశంలోని మెజారిటీ ప్రజల విశ్వాసం. అయితే మార్కెట్‌లో ఇప్పుడున్న పరిస్థితుల దృష్ట్యా.. అప్పటికెల్లా రేట్లు ఇంకా పెరిగిపోవచ్చన్న అంచనాలైతే ఉన్నాయి. ఇదే జరిగితే 24 క్యారెట్ గోల్డ్ 10 గ్రాములు రూ.1,50,000 దాటిపోవచ్చన్న అభిప్రాయాలైతే బంగార వినిపిస్తున్నాయి. అటు వెండి ధర కూడా భారీగా పెరుగుతోంది. దాదాపు రూ.2 లక్షలకు చేరువైంది. హైదరాబాద్ మార్కెట్‌లో కిలో వెండి ధర రూ.1,85,763గా ఉంది. అంతర్జాతీయ వివణిలోనూ పసిడి ధర విపరీతంగా పెరుగుతోంది. జెన్నీ ధర 4,115 డాలర్లుగా ఉంది. జెన్నీ వెండి ధర 51 డాలర్లు దాటింది. అమెరికా షేర్‌డౌన్ ఎక్స్‌చేంజ్ అనిశ్చితి, యూఎస్-చైనా వాణిజ్య ఉద్రిక్తతల వంటి పరిణామాలతో బంగారంలో పెట్టుబడులకు మదుపర్లు మొగ్గు చూపుతున్నారు. ఈక్రమంలోనే గోల్డ్ ఈటీఎఫ్‌లకు గిరాకీ విపరీతంగా ఉంటోంది. సెప్టెంబరులో గోల్డ్ ఎక్స్‌చేంజ్ ట్రేడెడ్ ఫండ్ (గోల్డ్ ఈటీఎఫ్)లో నిధుల ప్రవాహం పెరిగింది. ఆగస్టులో వీటికి రూ.2,190 కోట్ల పెట్టుబడులు రాగా, సెప్టెంబరులో ఈ మొత్తం నాలుగింతలై రూ.8,363 కోట్లకు చేరింది. మరోవైపు, ధనత్రయోదశితో పాటు రాబోయే పెక్లెక్లీ సీజన్ నేపథ్యంలో దేశీయ మార్కెట్‌లో పసిడికి మరింత డిమాండ్ ఉంటుందని బులియన్ వర్గాలు అంచనా వేశాయి. వచ్చే వివాది ఆరంభం నాటికి బంగారం ధర రూ.1.50 లక్షలకు చేరావుని మార్కెట్ నిపుణులు అంచనా వేస్తున్నారు.

గ్రూప్-2 విజేతలకు 18న నియామక పత్రాలు

సీఎం రేవంత్ చేతుల మీదుగా శిల్పకళా వేదికలో లండచేత

ఏర్పాట్లపై అధికారులతో సమీక్షించిన సీఎస్ రామకృష్ణారావు

హైదరాబాద్,అక్టోబరు14: తెలంగాణ పబ్లిక్ సర్వీస్ కమిషన్ ద్వారా ఎంపికైన గ్రూప్-2 అభ్యర్థులకు ఈనెల 18 తేదీన రాష్ట్ర ముఖ్యమంత్రి రేవంత్ రెడ్డిచే నియామక పత్రాలు అందించనున్నట్లు రాష్ట్ర ప్రభుత్వ ప్రధాన కార్యదర్శి కె. రామకృష్ణారావు వెల్లడించారు. 18 తేదీ సాయంత్రం శిల్పకళా వేదికలో నిర్వహించనున్న ఈ కార్యక్రమం ఏర్పాట్లపై సంబంధిత ఉన్నతాధికారులతో సచివాలయంలో మంగళవారం సీఎస్ సమీక్షా సమావేశం నిర్వహించారు. గ్రూప్-2 ద్వారా ఎంపికైన 783 మంది అభ్యర్థులకు రాష్ట్ర ముఖ్యమంత్రి నియామక పత్రాలు అందిస్తారని తెలిపారు. వీరిలో దాదాపు 16 శాఖలకు చెందిన

అభ్యర్థులు ఉన్నారు. ఈ కార్యక్రమానికి రాష్ట్ర మంత్రులందరినీ ఆహ్వానిస్తున్నట్లు సీఎస్ తెలిపారు. ఎంపికైన అభ్యర్థుల సర్టిఫికెట్ల పరిశీలన కార్యక్రమం త్వరితగతిన పూర్తి చేయాలని అధికారులను ఆదేశించారు. ఈ కార్యక్రమానికి అభ్యర్థితో పాటు వారి కుటుంబ సభ్యులను సాయంత్రం 4 గంటల లోపు శిల్పకళా వేదికలో అనుమతించేలా చర్యలు తీసుకోవాలని అన్నారు. ఈ నియామకాల్లో అత్యధికంగా, సాధారణ పరిపాలన, రెవిన్యూ, వాణిజ్య వన్నుల శాఖ, ఎక్సైజ్ శాఖ, పంచాయితీరాజ్ శాఖలకు చెందిన వారే అధికంగా ఉన్నందున, రెవిన్యూ, హోం, జిఎడి కార్యదర్శులు ఈ కార్యక్రమ నిర్వహణలో సమన్వయంతో ఏర్పాట్లు పూర్తి చేయాలని సి.ఎస్. ఆదేశించారు. నియామక పత్రాలు పొందే అభ్యర్థులు రాబోయే 30 సంవత్సరాలలో సర్వీస్‌లో ఉంటారు కాబట్టి, వీరికి ప్రభుత్వ సర్వీస్ పట్ల ఉన్నత భావన కలిగిగా కార్యక్రమాన్ని నిర్వహించాలని అధికారుల తగు ఏర్పాట్లు చేయాలని అధికారులను ఆదేశించారు.



సమావేశంలో డీజీపీ శివధర్ రెడ్డి, ప్రత్యేక ప్రధాన కార్యదర్శి వికాస్ రాజ్, ముఖ్య కార్యదర్శులు జెనహార్ మహ్మద్ దత్త ఎక్స్కా రెడ్డి, సందీప్ కుమార్ సుల్తానియా, కార్యదర్శులు లోకేశ్ కుమార్, టీకే శ్రీదేవి, జిహాన్‌ఎనిస్ కమిషనర్ ఆర్.వి.కర్కన్, సమాచార పౌర సంబంధాల శాఖ ప్రత్యేక కమిషనర్ ప్రియాంక తదితర అధికారులు పాల్గొన్నారు.

సంపాదకీయం



మమతా బెనర్జీ బాధ్యతారాహిత్యం

సమాజంలో రాక్షస ప్రవృత్తి పెరుగుతోంది. అత్యాచారాలు, హత్యలు, హత్యాకాండలు పెచ్చుమీరడం ఆందోళన కలిగిస్తోంది. తాజాగా వరుస ఘటనలు తీవ్రమైనవిగా పరిగణించాలి. ప్రభుత్వాలు ఈ తరహా నేరాలపై అధ్యయనం చేయాలి. కట్టడికి కఠిన చర్యలు తీసుకోవాలి. పశ్చిమ బెంగాల్, జార్ఖండ్, ఎపి, తెలంగాణ ఇలా అనేక రాష్ట్రాల్లో సభ్యసమాజం తలదించుకునేలా ఘటనలు జరుగుతున్నాయి. చివరకు చిన్నారి బాలలపైనా మూర్ఖులు లైంగికదారులకు పాల్పడడం దారుణం. హైదరాబాద్ లో, ఉమ్మడి వరంగల్ జిల్లాలో బాలలపై ఉపాధ్యాయులే లైంగిక దాడికి తెగించడం దుర్భాష చర్య. ఇలాంటి వారిని బహిరంగం గానే ఉరితీయాలి. ఇకపోతే మళ్ళీ అక్కడక్కడా పరువు హత్యలు సాగుతున్నాయి. కులాలు, మతాలు కలవక పోవడంతో ప్రేమ పెళ్ళిళ్ళకు అడ్డపడుతున్నారు. ఇలా సమాజంలో భయం లేకపోవడం వల్ల, చట్టాల్లో లోసుగుల వల్ల ప్రజల్లో రాక్షసత్వం పెరిగిపోతోంది. అత్యాచారాలు సులవుగా చేసేస్తున్నారు. దొంగతనాలు, హత్యలకు కొడువే లేదు. ఇవన్నీ ఒక ఎత్తయితే బెంగాల్ సీఎం మమతా బెనర్జీ చేసిన వ్యాఖ్యల్య బాధ్యతా రహితంగా ఉన్నాయి. అత్యాచార ఘటనపై స్పందిస్తూ, అర్ధరాత్రి ఆ అమ్మయి ఒంటరిగా ఎందుకు బయటకు వచ్చిందని పెడసరంగా ప్రశ్నించారు. ఒక సిఎంలా ఉన్న మమత మహిళ అయినా ఇలాంటి విషయాల్లో కనీస ఇంగిలం లేకుండా మాట్లాడారు. కొన్నేళ్ళుగా మహిళలపై నేరాల్లో బెంగాల్, కోల్ కతా ముందువరసలో ఉంటున్నాయని నేషనల్ కైర్ రికార్డ్స్ బ్యూరో వార్షిక నివేదికలు ఘోషిస్తున్నాయి. దుర్గాపూర్ అత్యాచార దుర్ఘటనను ఖండిస్తూ మహిళలు, విద్యార్థులు, డాక్టర్స్ సంఘాలు, ఆరోగ్య కార్యకర్తల నుంచి రెండు రోజులుగా ఆందోళనలు పెల్లుబిగగా, బాధ్యత కలిగిన ఆ రాష్ట్ర ముఖ్యమంత్రి మమత స్పందన బాధితు రాలిని, కుటుంబ సభ్యులను, యావత్ మహిళాలోకాన్ని కించపరిచింది. రాత్రిపూట క్యాంపస్ నుంచి బయటికి ఎందుకు వెళ్ళింది, ఆ సమయంలో ఏం పని, అని సిఎం అసహనం చెందారు. ఏ సమయంలోనైనా బయటికి వెళ్ళడం ప్రాథమిక హక్కు అయినప్పటికీ స్త్రీలు రాత్రుళ్ళు రోడ్లపైకి రాకూడదని విరుచుకుపడ్డారు. ప్రతి ఒక్క మహిళ ఇంటి ముందు పోలీసులను కావలాగా పెట్టలేమంటూ మహిళా భద్రతపై చేతులెత్తేవారు. పశ్చిమ బెంగాల్ దుర్గాపూర్ లో ఐక్య ప్రైవేటు మెడికల్ కాలేజీ విద్యార్థినిపై కాలేజీ క్యాంపస్ వరిసరాల్లో జరిగిన సామూహిక అత్యాచారం బెంగాల్ లో మహిళా భద్రతా వైఫల్యపు మరొకసారి బట్టబయలు చేసింది. ఒరిస్సాకు చెందిన విద్యార్థిని వైద్య విద్యనభ్యసించేందుకు ఆ కాలేజీలో చేరగా ఈ ఘోరం చోటు చేసుకుంది. శుక్రవారం రాత్రి తన స్నేహితునితో కలిసి డిన్నర్ కు క్యాంపస్ వెలుపలికి వెళ్ళగా విద్యార్థిని మృగాళ్ళు అటకాయించి చేతిలోని ఘోనను లాక్కాని దగ్గరలోని దట్టమైన చెట్లలోకి బలవంతంగా లాక్కెళ్ళి అపూయత్యానికి ఒడిగట్టారు. విషయం బయటికి చెబితే తీవ్రమైన పర్యవసానాలు ఉంటాయని దుండగులు బాధితురాలిని భయపెట్టారు. ఫోన్ ను తిరిగి ఇచ్చేందుకు దబ్బాలు డిమాండ్ చేశారు. ప్రస్తుతం బాధితురాలు ఆస్పత్రిలో చికిత్స పొందుతున్నది. కాగా విద్యార్థినిని డిన్నర్ కు బయటికి తీసుకెళ్ళిన యువకుడు మధ్యలోనే వరారయ్యదని అంటున్నారు. అందుకే అతనిపైనా అనుమానాలు కలుగుతున్నాయి. అత్యాచారంలో ఈ ఫ్రెండ్ పాత్ర తెలియాలంటే పోలీస్ దర్యాప్తు ముమ్మరంగా జరగాలి. బాధితురాలికి న్యాయం చేయాలని, నిందితులను కఠినంగా శిక్షించాలని దుర్గాపూర్, కోల్ కతా, బెంగాల్ రాష్ట్ర వ్యాప్తంగా ఆందోళనలు, నిరసన ప్రదర్శనలు కొనసాగుతున్నాయి. జాతీయ మహిళా కమిషన్ బెంగాల్ లో మహిళలకు సరైన భద్రత కల్పించాలని మమత ప్రభుత్వాన్ని ఆదేశించింది. నిరుడు ఆగస్టులో ఆరేజి కర్ ఆస్పత్రిలో రాత్రిపూట వైద్య విధుల్లో ఉన్న లేడీ ట్రైని డాక్టర్ పై అత్యాచారం, హత్య ఉదంతం సంచలనమైంది. ఆందోళనలతో బెంగాల్ రాష్ట్రం అట్టుడికింది. అయినా బెంగాల్లో మమతా బెనర్జీ పాలనతీరు మారలేదు. మహిళలకు రక్షణ కల్పించడం లేదు. అంటే మృగాళ్ళకు భయం కలగడం లేదు. దీనికితోడు మమత చేసిన వ్యాఖ్యలు మృగాళ్ళకు ఊతమిచ్చేలా ఉన్నాయి. ఏం మాట్లాడాలో కూడా తెలియని బాధ్యతారహిత నాయకులు ఉండడం సిగ్గుచేటు. ఆరేజి కర్ ఆస్పత్రి వ్యవహారంలో అంతా మాయ జరిగింది. అసలు నిందితులను వదిలేసి ఓ అమాయకుడిని అందులో ఇరికించేశారు. ఈ ఘటనపై దేశ వ్యాప్తంగానూ నిరసనలు మిన్నంటాయి. ఈ కేసులో సివిల్ పోలీస్ వలంటీర్ సంజరు రారుకి జీవిత ఖైదు పడింది. అసలు నిందితులను వదిలేశారని నేటికీ బాధితురాలి కుటుంబం పోరాడుతూనే ఉంది. ఆరేజి కర్ ఘోరాన్ని మరవకముందే దుర్గాపూర్ దారుణం సంభవించింది. ఈ ఏడాది జులైలో దక్షిణ కలకత్తా లా కాలేజీ విద్యార్థినిపై అత్యాచారం జరిగింది. రాష్ట్ర రాజధాని కోల్ కతాలో కాలేజీ క్యాంపస్ లలో విద్యార్థినులపై జరుగుతున్న వరుస అత్యాచారాలు విద్యా సంస్థలు, వారి పరిసరాల్లో భద్రతా చర్యలపై డౌల్బ తనాన్ని ప్రశ్నిస్తున్నాయి. వట్టిమైన భద్రత, నిష్ఠా, అప్రమత్తత చర్యలు చేపట్టాలని ప్రభుత్వాన్ని గట్టిగా డిమాండ్ చేస్తున్నాయి. బిజెపిని విమర్శిస్తున్న మమతా బెనర్జీ తన ఏలుబడిలో బెంగాల్లో వరుస ఘటనలు జరుగుతున్నా కఠిన చర్యలు తీసుకోవడం లేదు. అత్యాచారం వంటి దారుణాలు జరిగినప్పుడు ఉన్నత పదవుల్లో ఉన్న వ్యక్తులు బాధ్యతగా ఉండాలి. బాధజతులకు న్యాయం జరుగుతుందన్న అత్యవశ్యానం వారిలో కలిగించాలి. నిందితులను కఠినంగా శిక్షించాలి. భవిష్యత్తులో ఇటువంటివి పునరావృతం కానీకుండా హెచ్చరికలు చేయాలి. మహిళలలో భయం పోగొట్టి భరోసా నింపాలి. ఇటువంటి స్పందనను ఒక మహిళా ముఖ్యమంత్రి నుంచి మహిళలు, ప్రజలు ఆశిస్తారు. కానీ మమత అందుకు విరుద్ధంగా ప్రవర్తించడం తగనివని.

పూరన్ ఆత్మహత్యపై సత్వర దర్యాప్తు

- ఉన్నతస్థాయిలో కూడా దళితులకు స్వేచ్ఛ కరవు
- పూరన్ కుటుంబ సభ్యులకు రాహుల్ పరామర్శ

చండీఘడ్, అక్టోబర్ 14: హరియాణాలోని సీనియర్ ఐపీఎస్ అధికారి పూరన్ కుమార్ ఆత్మహత్యకు కారణమైన వారిపై వెంటనే చర్యలు తీసుకోవాలని కాంగ్రెస్ అగ్రనేత రాహుల్ గాంధీ డిమాండ్ చేశారు. మంగళవారం ఆయన పూరన్ కుమార్ కుటుంబాన్ని కలిశారు. ఈ సందర్భంగా పూరన్ కు నివాళులర్పించిన ఆయన.. బాధిత కుటుంబానికి సానుభూతి తెలిపారు. అనంతరం రాహుల్ విలేకరులతో మాట్లాడుతూ.. ప్రభుత్వాధికారిపై ఇలాంటి వివక్ష చోటుచేసుకోవడం విషాదకరమన్నారు. ఈ కేసుకు సంబంధించి స్వేచ్ఛగా, నిష్పాక్షికంగా విచారణ జరుపుతామని స్వయంగా హరియాణా ముఖ్యమంత్రి నాయుట్ సింగ్ సైని హామీ ఇచ్చారన్నారు. కానీ, రోజులు గడుస్తున్నా.. అది నెరవేరటం లేదని విమర్శించారు. తండ్రిని పోగొట్టుకున్న పూరన్ కుమార్



ఇద్దరు పిల్లలు చాలా ఒత్తిడిలో ఉన్నారున్నారు. పూరన్ కుమార్ కెరీర్ ను, ప్రతిష్ఠను దెబ్బతీసేందుకే ఇతర అధికారులు సంవత్సరాలుగా వివక్ష కొనసాగిం చారని స్పష్టంగా తెలుస్తోందన్నారు. ఇది కేవలం ఒక దళిత కుటుంబానికి సంబంధించినది కాదని, దేశంలోని కోట్లాది మంది దళితులకు సంబంధించినదని రాహుల్ వ్యాఖ్యానించారు. ఈ సందర్భంగా ఐపీఎస్ అధికారిపై జరిగిన వివక్ష దళితులూ ఎంత విజయం సాధించినా.. అణచివేత తప్పదనే తప్పుడు సందేశం వారికి వెళ్లేలా

చేస్తుందన్నారు. పూరన్ కుమార్ ఆత్మహత్యకు కారకులైన వారిపై వెంటనే చర్యలు తీసుకోవాలని ప్రధాని మోదీ, సీఎలను డిమాండ్ చేశారు. బాధిత కుటుంబంపై ఉన్న ఒత్తిడిని తొలగించాలన్నారు. ఇక, ఈ కేసుకు సంబంధించి వేధింపుల ఆరోపణలు ఎదుర్కొంటున్న డీజీపీ శత్రుజీత్ కపూర్ ను రాష్ట్ర ప్రభుత్వం సెలవుపై పంపించిన సంగతి తెలిసిందే. బ్యూరోక్రసీ, పోలీస్ వ్యవస్థలో కుల వివక్ష ఉందనే ఆరోపణలు మరోసారి తెరపైకి వచ్చాయి. ఆయన ఆత్మహత్యపై తక్షణం స్వేచ్ఛగా, నిష్పాక్షికంగా దర్యాప్తు జరపాలని, ఇందుకు కారకులైన వారిపై చర్యలు తీసుకోవాలని హరియాణా ముఖ్యమంత్రి నాయుట్ సింగ్ సైని, ప్రధానమంత్రి నరేంద్ర మోదీకి విజ్ఞప్తి చేశారు. ఇది కేవలం ఐపీఎస్ అధికారి కుటుంబానికి సంబంధించినదని కాదని, కోట్లాది దళితుల ఆత్మ గౌరవానికి సంబంధించినదని అన్నారు. పూరన్ కుమార్ అక్టోబర్ 7న రివాల్వర్ తో కాల్పుకుని ఆత్మహత్యకు పాల్పడ్డారు. ఎనిమిది పేజీల సూసైడ్ నోట్ లో హర్యానా డీజీపీ శత్రుజీత్ కపూర్, రోహాతక్ ఎస్పీ నరేంద్ర జిజ్ఞియాతో సహా పలువురు పేర్లు ఆయన ప్రస్తావించారు. కుల వివక్ష మానక వేధింపులు, పక్షిత్ అవమానించడం వంటి చర్యలకు వీరు పాల్పడ్డారని ఆరోపించారు.

హర్యానా కొత్త డీజీపీగా ఓం ప్రకాష్ సింగ్

తాత్కాలిక బాధ్యతలు అప్పగించిన ప్రభుత్వం

చండీఘడ్, అక్టోబర్ 14: హర్యానా కొత్త డీజీపీగా ఓం ప్రకాష్ సింగ్ ను ఆ రాష్ట్ర ప్రభుత్వం తాత్కాలికంగా నియమించింది. ఈ మేరకు మంగళవారం ఉత్తర్వులు జారీ చేసింది. ఉన్నతాధికారులు కుల వివక్ష, అవమానాలు, వేధింపులు తట్టుకో లేక హర్యానా కేడర్ కు చెందిన సీనియర్ ఐపీఎస్ అధికారి పూరన్ కుమార్ ఆత్మహత్య చేసుకున్న సంగతి తెలిసిందే. ఆయన.. తన సూసైడ్ నోట్ లో హర్యానా డీజీపీ శత్రుజీత్ కపూర్, రోహాతక్ ఎస్పీ బిజ్జియా సహా 8 మంది సీనియర్ ఐపీఎస్ అధికారుల పేర్లు రాశారు. వారి వేధింపులే తన ఈ ఆత్మహత్యకు కారణమంటూ ఆయన రాసిన లేఖలో స్పష్టం చేశారు. ఈ నేపథ్యంలో ఈ వ్యవహారంలో రాష్ట్ర ప్రభుత్వంపై ప్రతిపక్షాల నుంచే కాకుండా.. పూరన్ కుమార్ కుటుంబం నుంచి తీవ్ర ఒత్తిడి పెరిగింది. దాంతో రోహాతక్ ఎస్పీ బిజ్జియాపై ప్రభుత్వం ఇప్పటికే బదిలీ వేటు వేసింది. అలాగే డీజీపీ శత్రుజీత్ కపూర్ ను సెలవుపై ప్రభుత్వం పంపించింది. దీంతో కొత్త డీజీపీగా తాత్కాలిక నియామకం అనివార్యమైంది. మరో వైపు అక్టోబర్ 7వ తేదీన ఆత్మహత్య చేసుకున్న పూరన్ కుమార్ కుటుంబం.. తమకు న్యాయం చేయాలంటూ దేశ రాజధాని న్యూఢిల్లీ లోని ప్రముఖ రాజకీయ పార్టీల అధినేతలతో వరుస భేటీ అవుతుంది. ఉన్నతాధికారులను కఠినంగా శిక్షించాలని ఆ కుటుంబం కోరుతుంది.

దుర్గాపూర్ అత్యాచార ఘటన

ముగ్గురు నిందితులతో పాటు, సహకరించిన వ్యక్తి అరెస్ట్

నిందితుడి సోదరి ఇచ్చిన సమాచారంతో అరెస్ట్

కోల్ కతా, అక్టోబర్ 14: బెం గాల్ లో తీవ్ర కలకలం రేపిన ఒడిశాకు చెందిన ఓ వైద్య విద్యార్థినిపై సామూహిక అ త్యాచార ఘటన కేసులో అత్యాచారానికి పాల్పడిన ముగ్గురు నిందితులతో పాటు వారికి సహకరించిన మరో యువకుడిని పోలీసులు అదు పులోకి తీసుకున్నారు. వారు పారిపోయేందుకు సహకరించిన మరో యువకుడిని మంగళవారం అరెస్టు చేసినట్లు పేర్కొన్నారు. నిందితుడి సోదరి ఇచ్చిన సమాచారంతోనే పరాల్లో ఉన్న అతడిని గుర్తించినట్లు పోలీసులు వెల్లడించారు. ఐదో నిందితుడు సక్సీత్ దుర్గాపుర్ లోని అండాల్ వెంత్ కింద దాక్కున్నట్లు అతడి సోదరి రోజినా తమకు సమాచారం ఇవ్వడంతో అతడిని పట్టుకున్నట్లు తెలిపారు. తన సోదరుడు చేసిన తప్పునకు తగిన శిక్ష అనుభవించాలనే ఉద్దేశంతోనే పోలీసులకు సమాచారం ఇచ్చినట్లు రోజినా మీడియాకు తెలిపింది. అత్యాచార ఘటనపై బాధితురాలు మాట్లాడుతూ భయానక క్షణాలను గుర్తు చేసుకుంది. శుక్రవారం రాత్రి తన స్నేహితుడితో కలిసి బయటకు వెళ్ళినప్పుడు పలువురు దుండగులు తమను వెంటబడించినట్లు తెలిపింది. వెంటనే తాము అడవి వైపు పరిగెత్తుతున్న సమయంలో తన స్నేహితుడు మరో వైపునకు వెళ్ళగా.. నిందితులు తనను బలవంతంగా అటవీప్రాంతంలోకి లాక్కెళ్ళినట్లు పేర్కొంది. ఫోన్ ను లాక్కాని తన స్నేహితుడికి కాల్ చేయాలని బెదిరించారని.. అతడు రాకపోవడంతో తనపై దారుణానికి పాల్పడ్డారని వెల్లడించింది. తాను ప్రతిఘటించడానికి ప్రయత్నిస్తుండగా.. అరిస్తే మరికొంతమందిని పిలుస్తామని నిందితులు బెదిరించారంటూ ఆవేదన వ్యక్తం చేసింది. బాధితురాలి వాంగ్మూలం ఆధారంగా దర్యాప్తు చేస్తున్నట్లు పోలీసులు పేర్కొన్నారు. ఇప్పటికే ఈ ఘటనలో ఐదుగురు నిందితులను కస్టడీలోకి తీసుకొని.. విచారిస్తున్నట్లు వెల్లడించారు. నిందితులను ఘటనా స్థలానికి తీసుకువెళ్ళినట్లు తెలిపారు.



తప్పిపోయిన పిల్లల కోసం నోడల్ అధికారులు

కేంద్రానికి సుప్రీం ధర్మాసనం ఆదేశం

న్యూఢిల్లీ, అక్టోబర్ 14: తప్పిపోయిన పిల్లల కేసుల విషయంలో సుప్రీంకోర్టు కీలక ఆదేశాలు జారీ చేసింది. మిస్సింగ్ కేసుల పర్యవేక్షణకు ప్రతి రాష్ట్రం, కేంద్ర పాలిత ప్రాంతాల్లో నోడల్ అధికారులను నియమించాలని కేంద్ర ప్రభుత్వాన్ని ఆదేశించింది. రాష్ట్రాల్లో పిల్లల మిస్సింగ్, అక్రమ రవాణాపై 'గురియా స్వయం సేవి సంస్థాన్' అనే స్వచ్ఛంద సంస్థ సుప్రీంకోర్టులో పిల్ దాఖలు చేసింది. దీనిపై విచారణ జరిపిన జస్టిస్ బి.వి. నాగరత్న, జస్టిస్ ఆర్.మహదేవన్ల ధర్మాసనం ఈమేరకు ఆదేశాలుచ్చింది. తప్పిపోయిన పిల్లల కేసులను పర్యవేక్షించడానికి నియమించిన నోడల్ అధికారుల వివరాలను ఆన్ లైన్ సహా అన్ని మాధ్యమాల్లో ప్రజలకు అందుబాటులో ఉంచాలని కేంద్ర ప్రభుత్వానికి సూచించింది. ఇందుకోసం ఒక పోర్టల్ రూపొందించి.. దానిలో అన్ని వివరాలు పొందుపరచాలని ఆదేశించింది. పోర్టల్ లో అద్భుతమైన పిల్లల గురించి ఫిర్యాదు అందిన వెంటనే నోడల్ అధికారులు చర్యలు తీసుకోవడానికి ఇది ఉపయోగపడుతుందని పేర్కొంది. పోర్టల్ లో వచ్చే ఫిర్యాదుల ఆధారంగా పిల్లలను కిడ్నాప్ చేసే నేరస్థులపై కేసులు నమోదు చేసి.. తగిన చర్యలు తీసుకోవచ్చని సూచించింది.

హర్యానాలో మరో పోలీస్ అధికారి ఆత్మహత్య

చనిపోయిన పూరన్ కారణమంటూ సూసైడ్ లేఖ

చండీఘడ్, అక్టోబర్ 14: హరియాణాలో ఇటీవల సీనియర్ ఐపీఎస్ అధికారి పూరన్ కుమార్ బలవన్మరణానికి పాల్పడటం తీవ్ర కలకలం సృష్టించిన సంగతి మరవక ముందే.. తాజాగా మరో పోలీసు అధికారి తనను తాను తుపాకీతో కాల్పుకుని ఆత్మహత్యకు పాల్పడటం చర్యనీయాంశంగా మారింది. పూరన్ కుమార్ లక్ష్మంగా చేసుకుని ఆ అధికారి తన సూసైడ్ నోట్ లో ఆరోపణలు చేసినట్లు వార్తలు వచ్చాయి. ఏఎస్సై నందీష్ కుమార్ రోహాతక్ సైబల్ సెల్ లో విధులు నిర్వహిస్తున్నారు. పూరన్ కుమార్ పై ఉన్న ఓ అవినీతి కేసును ఆయన దర్యాప్తు చేస్తున్నారు. ఇదే విషయాన్ని ప్రస్తావిస్తూ పూరన్ కుమార్ పై తన సూసైడ్ నోట్ లో ఆరోపణలు చేశారు. నిజాలు వెలుగులోకి రావడం కోసం తన జీవితాన్ని త్యాగం చేస్తున్నట్లు రాశారు. పూరన్ కుమార్ ఇటీవల చండీగఢ్ లోని తన నివాసంలో రివాల్వర్ తో కాల్పుకొని ఆత్మహత్యకు పాల్పడ్డారు. కుల వివక్ష, వేధింపులు, అవమానాలతోనే బలవన్మరణానికి పాల్పడుతున్నట్లు ఆయన సూసైడ్ నోట్ లో పేర్కొన్నారు. ఇందులో ఎనిమిది మంది అధికారుల పేర్లు చేర్చారు. ఈ కేసుకు సంబంధించి వేధింపుల ఆరోపణలు ఎదుర్కొంటున్న డీజీపీ శత్రుజీత్ కపూర్ ను రాష్ట్ర ప్రభుత్వం సెలవుపై పంపించింది. రోహాతక్ ఎస్పీ నరేంద్ర బిజ్జియాను బదిలీ చేసింది. ఈ క్రమంలో తాజాగా ఓ ఎఎస్సై ఆత్మహత్య చేసుకోవడం, అందుకు పూరన్ కారణమంటూ పేర్కొనడం కలకలం రేపుతోంది.



విశాఖలో గూగుల్ సెంటర్

వికసిత భారత్ లక్ష్యాలకు తారాణం

సుందర్ పిచాయ్ కు మోడీ అభినందనలు

న్యూఢిల్లీ, అక్టోబర్ 14: విశాఖపట్నంలో 1 గిగావాట్ హైపర్ స్పీడ్ డేటా సెంటర్ ఏర్పాటుపై ప్రధాని నరేంద్రమోదీ హర్షం వ్యక్తంచేశారు. ఈ సెంటర్ కు సంబంధించి ఆంధ్రప్రదేశ్ ప్రభుత్వం, గూగుల్ మధ్య జరిగిన చారిత్రక ఒప్పందంపై మోదీతో ఆ సందృశీకూడ సుందర్ పిచాయ్ ఫోన్ లో మాట్లాడారు. ఈ విషయాన్ని వెల్లడిస్తూ పిచాయ్ చేసిన పోస్టుకు ప్రధాని బదులిచ్చారు. గిగా సెంటర్ ఏర్పాటు వికసిత్ భారత్ లక్ష్యాలకు అనుగుణంగా ఉంది. ఈ ఏట హాట్ బలమైన శక్తిగా పనిచేస్తుంది. దీనిద్వారా ప్రజలందరికీ కృత్రిమ మేధ అందుబాటులోకి రానుంది. మన డిజిటల్ ఎకానమికి మరింత ఊపునిస్తుంది. గ్లోబల్ టెక్నాలజీ లీడర్ గా భారత స్థానం మరింత సుస్థిరమవుతుందని ప్రధాని మోదీ విశ్వాసం వ్యక్తంచేశారు. దీనికి ముందు పిచాయ్ స్పందిస్తూ.. విశాఖపట్నంలో గూగుల్ తొలి ఏట హాట్ కు సంబంధించిన ప్రణాళికలను పంచు కునేందుకు ప్రధానితో మాట్లాడారని, ఈ ఏట హాట్ ఓ కీలక మైలురాయిగా నిలవనుందని అన్నారు. ఇదొక చిరస్మరణీయమైన రోజు. విశాఖలో దేశంలోనే అతిపెద్ద ఏట డేటా సెంటర్ క్యాంపస్ నిర్మాణం కోసం గూగుల్ తో భాగస్వామ్యం కుదుర్చుకోవడం, ఏట విప్లవంలో భాగం కావడం గర్వంగా ఉంది. ఈ పెట్టుబడులు హెల్త్ కేర్, వ్యవసాయం, లాజిస్టిక్స్, పైనాస్ వంటి రంగాల్లో వేగవంతమైన ఏట ఆధారిత పరిష్కారాల కోసం తగిన వ్యవస్థను సృష్టిస్తుంది. సంక్లిష్ట సహజ్జను పరిష్కరించడంలో తగిన తోడ్పాటు లభిస్తుందని గాతమ్ అదానీ ఎక్స్ వేడికగా పోస్టు పెట్టారు. దిల్లీ వేడికగా ఆంధ్రప్రదేశ్ ప్రభుత్వం, గూగుల్ మధ్య మంగళవారం, ఉ ఒప్పందం జరిగింది. ఈ కార్యక్రమంలో ముఖ్యమంత్రి చంద్రబాబు, కేంద్ర ఆర్థిక మంత్రి నిర్మలా సీతారామన్, ఐటీ, కమ్యూనికేషన్ల శాఖల మంత్రి అశ్వినీ వైష్ణవ్, రాష్ట్ర మంత్రి నారా లోకేశ్, గూగుల్ క్లౌడ్ సీకూడ థామస్ కురియస్ తదితరులు పాల్గొన్నారు. ఈ ప్రాజెక్టు ద్వారా గూగుల్ రానున్న ఐదేళ్లలో సుమారు 15 బిలియన్ డాలర్ల పెట్టుబడి పెట్టునుంది. భారత్ లో ఈ కంపెనీకి ఇదే అతిపెద్ద పెట్టుబడి కావడం విశేషం.



గ్రామాల్లో పర్యటించాలి

ఇన్స్పెక్షన్ వ్యవస్థ పటిష్ఠ పర్చాలి • జిల్లా ఎస్పీ మహేష్ జి. గీత

ఉద్యమ కేరటం, గంభీరాపురం: తమకు కేటాయించిన గ్రామాల్లో విలేజ్ పోలీస్ అధికారులు తరచు పర్యటిస్తూ ప్రజలలో సత్సంబంధాలు మెరుగు పర్చుకుంటు గ్రామ స్థాయిలో ఇన్స్పెక్షన్ వ్యవస్థ పటిష్ఠం చేయాలని ఎస్పీ మహేష్ బి.గీత ఆదేశించారు. గంభీరాపురం పోలీస్ స్టేషన్ మంగళవారం జిల్లా ఎస్పీ మహేష్ బి.గీత ఆకస్మిక తనిఖీ చేశారు. పోలీస్ స్టేషన్ పరిసరాలు, స్టేషన్ రికార్డ్స్ పరిశీలించి, పెండింగ్ ఉన్న కేసులపై రివ్యూ చేసి పోలీస్ స్టేషన్ పరిధిలోని కేసుల నమోదు, శాంతిభద్రతల పరిరక్షణకు సంబంధించిన వివరాలని అడిగి తెలుసుకున్నారు. ప్రజలకు మరింత చేరువ అయ్యేలా పోలీస్ విధులు ఉండాలని అధికారులకు సూచించారు. పెట్రోలింగ్ సమయంలో రౌడీ షీటర్స్ లని తనిఖీ చేయాలని, ప్రతి రోజు స్టేషన్ పరిధిలో డ్రంగ్ అండ్ డ్రైవ్ తనిఖీలు చేపట్టాలని ఆదేశించారు. ప్రతి ఒక్కరు బాధ్యతాయుతంగా ఉంటూ విధి నిర్వహణలో క్రమశిక్షణతో ఉండాలని, సిబ్బంది కి ఏమైనా సమస్యలు ఉంటే తమ దృష్టి కి తీసుకొని రావాలి అని సూచించారు. ఎస్పీ వెంటి సి.బి శ్రీనివాస్, ఎస్.బి అనిల్ , సిబ్బంది ఉన్నారు.

నేడు కాంగ్రెస్ నాయకుల సమావేశం



ఉద్యమ కేరటం, నేరడిగొండ: ఇచ్చోడ మండల కేంద్రంలోని ఎన్ఆర్ ఫంక్షన్ హాల్ లో బుధవారం కాంగ్రెస్ పార్టీ బోధ్ నియోజకవర్గ ముఖ్య నాయకుల సమావేశం ఏర్పాటు చేయడం జరిగిందని కాంగ్రెస్ పార్టీ బోధ్ నియోజకవర్గ ఇంచార్జి ఆడే గజేందర్ ఒక ప్రకటనలో తెలిపారు. ఆదిలాబాద్ జిల్లా డి.సి.సి అధ్యక్షుడి నియామకం కోసం ఏఐసీసీ, పీసీసీ పరిశీలకులు బోధ్ నియోజకవర్గంలో పర్యటిస్తున్న సందర్భంగా బుధవారం ఉదయం 9.30 గంటలకు జరిగే ఈ సమావేశానికి నియోజకవర్గ ముఖ్య నాయకులు, కార్యకర్తలు హాజరై విజయవంతం చేయాలని కోరారు.

నేటి నుంచి గాలికుంటు నివారణ టీకాలు



ఉద్యమ కేరటం, నేరడిగొండ: పశువుల్లో గాలికుంటు వ్యాధి సోకకుండా నివారణకు ముందస్తు చర్యల్లో భాగంగా పశు సంవర్ధక శాఖ ఆధ్వర్యంలో గాలికుంటు వ్యాధి నివారణ టీకాల కార్యక్రమం బుధవారం ప్రారంభిస్తున్నట్లు మండల పశు వైద్యాధికారి జీవన్ రాథోడ్ తెలిపారు. ఈ నెల 15 నుంచి వచ్చే నెల 11 వరకు మండలంలోని వివిధ గ్రామాల్లో శిబిరాలు ఏర్పాటు చేసి పశువులకు టీకాలు వేయడం జరుగుతుందని పేర్కొన్నారు. పశువైద్య సిబ్బంది గ్రామాల్లో వచ్చినపుడు రైతులు సహకరించి తప్పకుండా పశువులకు టీకాలు వేయించాలని కోరారు. ఈ

అవకాశాన్ని రైతులు సద్వినియోగం చేసుకోవాలని కోరారు.

నేడు అందర్-17 కబడ్డీ ఎంపిక పోటీలు

ఉద్యమ కేరటం, తాండూర్: పాఠశాల క్రీడా సమాఖ్య మంచెలపై జిల్లా ఆధ్వర్యంలో బుధవారం జెడ్పీహెచ్ఎస్ అవులపూర్లో అందర్ -17 బాలు, బాలికల కబడ్డీ జిల్లా స్థాయి ఎంపిక పోటీలు నిర్వహిస్తున్నట్లు ఆ పాఠశాల ప్రధానోపాధ్యాయురాలు పి ఉమాదేవి, ఆర్డైనెజింగ్ సెనెక్రటరీ ఏ సంబంధమూర్తిలు ఒక సంయుక్త ప్రకటనలో తెలిపారు. ఈ ఎంపికలో పాల్గొనే క్రీడాకారులు ఉదయం 9 గంటల లోపు రిపోర్ట్ చేయాలని పేర్కొన్నారు. 2009 జనవరి 1 తర్వాత జన్మించిన వారై ఉండాలని, ప్రతి పాఠశాల నుంచి ముగ్గురు విద్యార్థులకు అనుమతి ఉందని తెలిపారు. బాలురు బరువు 55 కేజీల లోపు, బాలికల బరువు 55 కేజీల లోపు ఉండాలన్నారు. ఎంపిక పోటీల్లో పాల్గొనే క్రీడా కారులు వారి బోనఫైడ్, అధికారి కార్డు తప్పనిసరిగా తీసుకొని హాజరు కావాలని సూచించారు. లేనియేడల పోటీలకు అనుమతించడం జరగదని తెలిపారు. ఇతర వివరాల కోసం సెల్: 9849234865 పై సంప్రదించాలని కోరారు.

ఆటో డ్రైవర్ కు ఏడాది జైలు

ఉద్యమ కేరటం, ఆదిలాబాద్: మద్యం మత్తులో ఆటో నడిపి వ్యక్తి మరణానికి కారణమైన ఆటో డ్రైవర్ కు జిల్లా జడ్జి కె ప్రభాకర్ రావు ఏడాది జైలు శిక్షతో పాటు రూ.7,500 జరిమానా విధిస్తూ మంగళవారం తీర్పునిచ్చినట్లు కోర్టు లైసెన్స్ అధికారి ఎం గంగాసింగ్ తెలిపారు. ఆయన వివరాల ప్రకారం.. జైన్ థ్ మండలానికి చెందిన జక్కులవార్ రికేష్ అనే ఆటో డ్రైవర్ గత సంవత్సరం ఏప్రిల్ మాసంలో ఆదిలాబాద్ నుంచి ఆటోలో ప్రయాణికులను ఎక్కించుకొని జైన్ థ్ కు వెళ్తున్నాడు. మద్యం మత్తులో అతివేగంగా, అజాగ్రత్తగా నడపడంతో తర్పుం బ్రిడ్జి వద్ద ఆటో బోల్తాపడింది. ఈ ప్రమాదంలో జైన్ థ్ మండలానికి చెందిన ఇప్ప భరత్ కుమార్ మృతిచెందాడు. అందులో ఉన్న మిగతా ప్రయాణికులకు గాయాలయ్యాయి. జైన్ థ్ పోలీస్ స్టేషన్ లో కేసు నమోదు కాగా, అప్పటి సీబి డి నాయిమాథ్ దర్యాప్తు పూర్తి చేసి కోర్టులో చార్జిషీటు దాఖలు చేశారు. ఈమేరకు జిల్లా జడ్జి తీర్పునిచ్చినట్లు వివరించారు.

ఈనెల 18న వాక్ ఇన్ ఇంటర్వ్యూ

ఉద్యమ కేరటం, మంచెలపై: తెలంగాణ వైద్య విధాన పరిషత్, జిల్లా ఆసుపత్రుల ప్రధాన అధికారి కార్యాలయం పరిధిలోని ఆసుపత్రుల్లో ఒప్పంద సేవల పద్ధతిన పనిచేసేందుకు అభ్యర్థుల నుంచి దరఖాస్తులు స్వీకరించడం జరుగుతుందని జిల్లా ఆసుపత్రుల ప్రధాన కార్యాలయం పర్యవేక్షకులు డా ఎం కోటేశ్వర్ ఒక ప్రకటనలో తెలిపారు. 8 నవీల్ అసిస్టెంట్ సర్జన్ స్పెషలిస్టులు (2 జనరల్ మెడిసిన్, 1 గైనకాలజిస్ట్, 2 అనస్థీసియాలజీ, 1 పల్మనరీ మెడిసిన్, 2 పీడియాట్రిక్స్) పోస్టులు భర్తీ చేయడం జరుగుతుందని పేర్కొన్నారు. అభ్యర్థులు ఎంబీబీఎస్ తో పాటు సంబంధిత స్పెషలిటీలో డిగ్రీ, డిప్లమా కలిగి ఉండి మెడికల్ కౌన్సిల్ ఆఫ్ ఇండియాలో నమోదై ఉండాలని తెలిపారు. ఆసక్తి, అర్హత గల అభ్యర్థులు ఈనెల 18న ఉదయం 10.30 గంటల నుంచి మధ్యాహ్నం ఒంటిగంట వరకు నన్నూర్ లో గల సమీకృత జిల్లా కార్యాలయాల భవన సముదాయంలో ఎన్-24లో గల జిల్లా ఆసుపత్రుల ప్రధాన కార్యాలయంలో ఒరిజినల్ సర్టిఫికేట్స్, జిరాఫ్స్ ప్రతులతో హాజరు కావాలని సూచించారు. ఇతర వివరాల కోసం www.mancheriatalangana.gov.in వెబ్ సైట్ లో సంప్రదించవచ్చని తెలిపారు.

విద్యార్థుల సంక్షేమంపై దృష్టి సారించాలి

ఉప ముఖ్యమంత్రి భట్టి విక్రమార్క

ఉద్యమ కేరటం, ఆసిఫాబాద్ : రాష్ట్రంలోని బెస్ట్ అవైలబుల్ పాఠశాలలలో విద్య అభ్యసిస్తున్న విద్యార్థుల సంక్షేమంపై ప్రత్యేక దృష్టి సారించాలని రాష్ట్ర ఉప ముఖ్యమంత్రి భట్టి విక్రమార్క అన్నారు. మంగళవారం హైదరాబాద్ నుండి రాష్ట్ర సాంఘిక సంక్షేమ, గిరిజన సంక్షేమ శాఖ మంత్రి అడ్డూరి లక్ష్మణ్ కుమార్, ఇతర ఉన్నతాధికారులతో కలిసి వీడియో కాన్ఫరెన్స్ ద్వారా అన్ని జిల్లాల కలెక్టర్లు, షెడ్యూల్డ్ కులాలు, అధికారులతో బెస్ట్ అవైలబుల్ పాఠశాలలలో చదివే షెడ్యూల్డ్ కులాలు, షెడ్యూల్డ్ తెగల విద్యార్థుల సంక్షేమంపై సమీక్ష సమావేశం నిర్వహించారు. ఈ సందర్భంగా రాష్ట్ర ఉపముఖ్యమంత్రి మాట్లాడుతూ రాష్ట్రంలో బెస్ట్ అవైలబుల్ పాఠశాలల పథకం క్రింద ఎంపిక చేసిన పాఠశాలలో చదివే షెడ్యూల్డ్ కులములు, షెడ్యూల్డ్ తెగలకు చెందిన విద్యార్థుల సంక్షేమంపై ఆయా జిల్లాల కలెక్టర్లు దృష్టి సారించాలని, వారికి అందిస్తున్న బోధన, ఆరోగ్యం, మెనూ ప్రకారం భోజనం, ఇతర మౌలిక వసతుల అమలుపై పాఠశాలలను సందర్శించి పరిశీలించాలని తెలిపారు. ఎంపికైన ప్రతి విద్యార్థి పాఠశాలలో ఉండాలని, ఏమైనా సమస్యలు ఉంటే ఆయా పాఠశాలల యాజమాన్యాలతో చర్చించి పరిష్కారం దిశగా చర్యలు తీసుకోవాలని, విద్యా సంవత్సరానికి ఎలాంటి అటంకం కలగకుండా కృషి చేయాలని తెలిపారు. జిల్లా



కేంద్రంలోని సమీకృత జిల్లా కలెక్టరేట్ భవన సముదాయంలోని వీడియో కాన్ఫరెన్స్ హాల్ నుండి జిల్లా కలెక్టర్ వెంకటేశ్ ధోత్రే, జిల్లా గిరిజన అభివృద్ధి అధికారి రమాదేవి, జిల్లా మైనారిటీ సంక్షేమ శాఖ అధికారి నదీమ్ అహ్మద్, షెడ్యూల్డ్ కులాల సంక్షేమ శాఖ అధికారి మండల్ లతో కలిసి హాజరయ్యారు. ఈ సందర్భంగా జిల్లా కలెక్టర్ మాట్లాడుతూ బెస్ట్ అవైలబుల్ పాఠశాలలలో భాగంగా

ఎంపికైన విద్యార్థులకు ఎలాంటి ఇబ్బందులు లేకుండా అన్ని చర్యలు తీసుకుంటున్నామని తెలిపారు. విద్యార్థులకు అందిస్తున్న బోధన, ఆరోగ్యం, మౌలికవస్తుల కల్వనపై ప్రత్యేక దృష్టి సారిస్తున్నామని, విద్యార్థుల హాజరును పర్యవేక్షిస్తూ హాజరు శాతం పెంపొందించేలా చర్యలు తీసుకుంటున్నామని తెలిపారు. ఈ కార్యక్రమంలో సంబంధిత శాఖల అధికారులు తదితరులు పాల్గొన్నారు.

రెవెన్యూ సదస్సుల దరఖాస్తులను త్వరగా పరిష్కరించాలి

జిల్లా కలెక్టర్ వెంకటేశ్ ధోత్రే

ఉద్యమ కేరటం, ఆసిఫాబాద్ : రాష్ట్రంలో భూ సమస్యల పరిష్కారం కోసం ప్రభుత్వం చేపట్టిన భూ భారతి రెవెన్యూ సదస్సులలో అందిన దరఖాస్తులను క్షేత్రస్థాయిలో పరిశీలించి త్వరగా పరిష్కరించే దిశగా చర్యలు తీసుకోవాలని జిల్లా కలెక్టర్ వెంకటేశ్ ధోత్రే అన్నారు. మంగళవారం జిల్లా కేంద్రంలోని సమీకృత జిల్లా కలెక్టరేట్ భవన సముదాయంలో గల వీడియో కాన్ఫరెన్స్ హాల్ నుండి జిల్లా అదనపు కలెక్టర్ (రెవెన్యూ) డేవిడ్, కాగజ్ నగర్ సబ్ కలెక్టర్ శ్రద్ధ శుక్లా, ఆసిఫాబాద్ రాజనవ మండల అధికారి లోకేశ్వర్ రావు లతో కలిసి వీడియో కాన్ఫరెన్స్ ద్వారా జిల్లాలోని అన్ని మండలాల తహసీల్దార్లతో రెవెన్యూ సదస్సుల దరఖాస్తులు, సాదా బైనమా దరఖాస్తులు, వివిధ అభివృద్ధి పనుల కొరకు సేకరించిన భూములు, దేవాదాయ, వక్స్, సీలింగ్ భూముల వివరాలపై సమీక్ష సమావేశం నిర్వహించారు. ఈ సందర్భంగా జిల్లా కలెక్టర్ మాట్లాడుతూ ప్రభుత్వం చేపట్టిన అనేక అభివృద్ధి పనులు, నీటిపారుదల శాఖ ఆధ్వర్యంలో చేపట్టిన ప్రాజెక్టులు, చెరువులు, కాలువలు, రహదారులు, జాతీయ రహదారుల నిర్మాణాలలో ముంపుకు గురైన భూముల



వివరాలు, ప్రభుత్వ భూములు, దేవాదాయ, వక్స్, సీలింగ్ భూములు, నిషేధిత జాబితాలో గల భూముల వివరాలతో సృష్టమైన నివేదిక త్వరగా సమర్పించాలని తెలిపారు. భూ భారతి రెవెన్యూ సదస్సులలో వచ్చిన ప్రతి దరఖాస్తులు రికార్డులతో సరిచూసి క్షేత్రస్థాయిలో పరిశీలించి సంబంధిత వారసులకు, దరఖాస్తుదారుడికి నోటీసులు అందజేయాలని,

దరఖాస్తుల పరిష్కారానికి సత్వర చర్యలు తీసుకోవాలని తెలిపారు. సాదా బైనమా ప్రక్రియలో దరఖాస్తులకు సంబంధిత యజమానులకు నోటీసులు అందించాలని, దరఖాస్తులు త్వరగా పరిష్కరించి పెండింగ్ లేకుండా చర్యలు తీసుకోవాలని తెలిపారు. ఈ కార్యక్రమంలో అన్ని మండలాల తహసీల్దార్లు, సంబంధిత అధికారులు తదితరులు పాల్గొన్నారు.



ఏఐసీసీ ప్రతినిధిని కలిసిన నరేందర్ రెడ్డి

ఉద్యమ కేరటం, కరీంనగర్: ఏఐసీసీ ప్రతినిధిగా కరీంనగర్ కు వచ్చిన శ్రీనివాస్ మన ,హంగల్ ఎమ్మెల్యే, కర్ణాటక ని వీఎస్ఆర్ ఫౌండేషన్ వ్యవస్థాపకులు “అల్ఫోర్స్” డాక్టర్ వి.నరేందర్ రెడ్డి మంగళవారం మర్యాదపూర్వకంగా కలిసి శాలవాతో సత్కరించారు. అయన వెంట పలువురు యువజన కాంగ్రెస్, కాంగ్రెస్ నాయకులు ఉన్నారు.



ముదిరాజ్ మహిళా భవనం ప్రారంభం

ఉద్యమ కేరటం, పటాన్ చెరు : అమీన్పూర్ మున్సిపల్ పరిధిలోని బీరం గూడలో మున్సిపల్ మాజీ డైన్ చెర్చన్ నందారం నరసింహ్ గౌడ్ తన తండ్రి జ్ఞాపకార్థంగా సొంత నిధులతో నిర్మించిన ముదిరాజ్ మహిళా భవనాన్ని మంగళవారం పటాన్చెరు ఎమ్మెల్యే గూడెం మహిపాల్ రెడ్డి ప్రారంభించారు. ఈ సందర్భంగా ఎమ్మెల్యే మాట్లాడుతూ ముదిరాజ్ సమాజ అభివృద్ధి సంక్షేమానికి ప్రభుత్వం కట్టుబడి ఉందని ప్రభుత్వ పథకాలలో ముదిరాజ్ వర్గానికి తగిన ప్రాధాన్యత ఇవ్వడం జరుగుతుందని అన్నారు. నందారం నరసింహ్ గౌడ్ తన తండ్రి జ్ఞాపకార్థంగా మహిళా భవనం నిర్మించడం అభినందనీయమని ప్రశంసించారు. ఈ కార్యక్రమంలో అమీన్పూర్ మాజీ ఎంపీపీ దేవానందం, మాజీ జెడ్పీటీసీ సుధాకర్ రెడ్డి, మాజీ కౌన్సిలర్లు. కో-ఆప్షన్ సభ్యులు, సీనియర్ నాయకులు, కార్యకర్తలు తదితరులు పాల్గొన్నారు.

కుటుంబ కలహాలతో వివాహిత ఆత్మహత్య

ఉద్యమ కేరటం, ఆసిఫాబాద్ (తీర్మాని): కుటుంబ కలహాలతో సైదం కల్లున (28) వివాహిత పురుగుల మందు తాగి ఆత్మహత్య చేసుకున్న సంఘటన తీర్మాణి మండలంలో చోటుచేసుకుంది. తిర్మాణి ఎస్ఐ వెంకటేశ్ తెలిపిన వివరాలు ప్రకారం మండలంలోని గంభీరాపురం పేట గ్రామానికి చెందిన సైదం శేఖర్ కు తనకు వరుసకు మేనమామ బెల్లంపల్లి మండలం కన్నల గ్రామానికి చెందిన జాగ్గి రావు రెండవ కూతురు కల్లునతో 12 సంవత్సరాల క్రితం వివాహం జరిగింది. గత కొన్ని సంవత్సరాలుగా సోషా సాగిన దాంపత్య జీవితంలో గత రెండు సంవత్సరాల నుండి గొడవలు మొదలయ్యాయని తెలిపారు. అంతక ముందు తిర్మాణి పోలీస్ స్టేషన్లో శేఖర్ ఫిర్యాదు ఇవ్వగా భార్య భర్తలకి ఇద్దరికీ కౌన్సిలింగ్ చేసి పంపించడం జరిగిందని తెలిపారు. అనంతరం మళ్ళీ గొడవ కావడంతో కల్లున పుట్టింటికి వెళ్లిపోవడంతో అనేక సార్లు పెద్దమనుషుల సమక్షంలో, కోర్టులో పంచాయతీలు జరిగాయని పేర్కొన్నారు. ఈ క్రమంలో నిన్న రాత్రి కల్లున పురుగుల మందు సీనించి అవస్థాధిక్ స్థితికి చేరుకోవడంతో కుటుంబ సభ్యులు గమనించి హాటా హాటిన తిర్మాని ప్రభుత్వ ఆసుపత్రికి తరలించగా అక్కడ చికిత్స పొందు కల్లున మృతి చెందినట్లు ఎస్సై వెంకటేశ్ తెలిపారు. కల్లున శేఖర్ దంపతులకు కొడుకు హర్షవర్షన్(8) కూతురు సామాన్విత (6)లు ఉన్నారు. కల్లున తల్లి జాగ్గి దేవక్క



ఫిర్యాదు మేరకు కేసు నమోదు చేసి దర్యాప్తు కొనసాగిస్తున్నట్లు ఆయన పేర్కొన్నారు.

లల్లుడే హతమార్చాడు: కల్లున తల్లిదండ్రులు

అల్లుడే తమ కూతురిని హతమార్చాడని కల్లున తల్లిదండ్రులు ఆరోపించారు. తమ కూతురిని గత కొన్ని సంవత్సరాలు బాగానే చూసుకున్న శేఖర్ గత రెండు సంవత్సరాల నుండి తమ కూతురు పై అసహనం పెంచుకొని తరచూ గొడవ పడుతూ ఉండేవాడని



పేర్కొన్నారు. ఈ క్రమంలో కల్లున తమ ఇంటికి చేరుకుంటే కోర్టు పోలీస్ స్టేషన్ల నుండి తమకు నోటీసులు పంపిస్తూ భయభ్రాంతులకు గురి చేసేవాడని తెలిపారు. పెద్దమనుషుల సమక్షంలో పంచాయతీ జరగగా వారి తీర్పు మేరకు తమ కూతురికి నచ్చజెప్పి తిరిగి కాపురానికి పంపించామని పేర్కొన్నారు. దసరా పండుగకు వస్తామని అన్న కూతురు విగత జీవితా మారిందంటూ రోదించారు. అల్లుడు శేఖర్ వేధింపుల వల్లే తమ కూతురు పురుగుల మందు తాగి ఆత్మహత్య చేసుకున్నట్లు ఆరోపించారు.

పెండింగ్ దరఖాస్తులను పరిష్కరించాలి

కలెక్టర్ ఆశిష్ సాంగ్వాన్

ఉద్యమ కెరటం, కామారెడ్డి జిల్లా ప్రతినిధి: భూభారతి పెండింగ్ దరఖాస్తులను వారం రోజుల్లోగా ముగియించాలని జిల్లా కలెక్టర్ ఆశిష్ సాంగ్వాన్ రెవెన్యూ అధికారులను ఆదేశించారు. మంగళవారం కలెక్టరేట్ లోని మినీ కాన్ఫరెన్స్ హాల్లో మహమ్మద్ నగర్, బిమ్మింద, గాంధారి, లింగంపేట మండలాల తహశీల్దార్లతో సమావేశం నిర్వహించి భూభారతి పెండింగ్ దరఖాస్తుల ప్రగతిపై సమీక్షించారు. ఈ సందర్భంగా కలెక్టర్ మాట్లాడుతూ ఎన్నో ఏళ్ళుగా ఎదుర్కొంటున్న ప్రజల భూసమస్యను వేగంగా, పారదర్శకంగా పరిష్కరించేందుకు ప్రభుత్వం భూభారతి చట్టాన్ని తీసుకువచ్చిందన్నారు. రెవెన్యూ సదస్సుల ద్వారా ప్రజల నుంచి దరఖాస్తులను స్వీకరించడం జరిగిందని, వాటిని క్లుప్తంగా పరిశీలించి త్వరగా పరిష్కరించాలని ఆదేశించారు. వెంటనే ప్రత్యేక డ్రైవర్ నిర్వహించి మండలాల్లో ఉన్న భూభారతి దరఖాస్తులను యుద్ధ ప్రాతిపదికన వారం రోజుల్లోగా పరిష్కరించాలని సూచించారు. భూభారతి దరఖాస్తుల



పరిష్కారం త్వరగా జరిగేలా ప్రత్యేకంగా పర్సనల్ కలెక్టర్ ఆశిష్ సాంగ్వాన్ రెవెన్యూ విక్టర్, సంబంధిత అధికారులను ఆదేశించారు. ఈ సమావేశంలో బాన్సువాడ సబ్ కలెక్టర్ కిరణ్మయి, ఎల్లారెడ్డి ఆర్టి. పార్వతీశ్వరరావు, టైని డిప్యూటీ కలెక్టర్ రవిశేఖ, కలెక్టరేట్ ఏవో, కలెక్టరేట్ సూపరెంటెండెంట్ రవీంద్ర తదితరులు పాల్గొన్నారు.

ప్రభుత్వ విద్యా సంస్థల్లో నాణ్యమైన విద్యాబోధన

జిల్లా కలెక్టర్ కుమార్ దీపక్

ఉద్యమ కెరటం, మంచినాణ్యం: విద్యా సంస్థల్లో విద్యార్థులకు నాణ్యమైన విద్య అందించేందుకు ప్రభుత్వం కృషి చేస్తుందని జిల్లా కలెక్టర్ కుమార్ దీపక్ అన్నారు. మంగళవారం జిల్లాలోని హాజీపూర్, లక్ష్మీపేట మండల కేంద్రాల్లో గల కేజీబీఎల్ను ఆకస్మికంగా సందర్శించారు. తరగతి గదులు, వంటకాల, మధ్యాహ్న భోజనం నాణ్యత, రిజిస్ట్రర్లు, పరిసరాలను పరిశీలించారు. ఈ సందర్భంగా కలెక్టర్ మాట్లాడుతూ ప్రభుత్వ పాఠశాలలు, సంక్షేమ వసతి గృహాల్లో అన్ని సదుపాయాలు కల్పించి నిష్ణాతులైన ఉపాధ్యాయులతో గుణాత్మక విద్యను అందించేందుకు ప్రభుత్వం చర్యలు తీసుకుంటుందని తెలిపారు. విద్యార్థులకు మెనూ ప్రకారం న కా ఓలంలో పోషక విలువలు కలిగిన ఆహారాన్ని అందించాలని, వారి ఆరోగ్యం పట్ల ప్రత్యేక శ్రద్ధ వహించాలని ఆదేశించారు. అదనపు రీతిలో విద్యాబోధన చేయాలని, తరగతిలో వెసుకబడిన విద్యార్థులను గుర్తించి వారిపై ప్రత్యేక దృష్టి సారించాలని తెలిపారు. 10వ తరగతి వార్షిక పరీక్షల్లో ఉత్తమ ఫలితాలు సాధించే దిశగా ఉపాధ్యాయులు విద్యార్థులను సన్నద్ధం చేయాలని సూచించారు. సెలవులు పూర్తి చేసుకుని తిరిగి పాఠశాలకు హాజరు కాని విద్యార్థుల తల్లిదండ్రులను ఫోన్లో సంప్రదించి విద్యార్థుల పాఠశాలకు వచ్చే విధంగా ఉపాధ్యాయులు చర్యలు తీసు



కోవాలని పేర్కొన్నారు. అనంతరం 10వ తరగతి విద్యార్థులకు పాఠ్యాంశాలు బోధించి వారి అభ్యాసన సామర్థ్యాలను పరీక్షించారు. జిల్లాలోని మైనారిటీ రోడెన్షియల్ విద్యార్థులతో విద్యను అభ్యసించి సీట్ పరీక్షల్లో ప్రతిభ కనబర్చి నిర్మల్

జిల్లాలో ఎంట్రీఎస్ సీటు సాధించిన వారిని విద్యార్థులు స్ఫూర్తిగా తీసుకుని చదువులో రాణించాలని, ఉన్నత స్థానాలకు ఎదగాలని ఆకాంక్షించారు. ఈ కార్యక్రమంలో సంబంధిత అధికారులు తదితరులు పాల్గొన్నారు.

కూతురిపై అత్యాచారం.. తండ్రికి ఏదేళ్ల జైలు

ఉద్యమ కెరటం, కామారెడ్డి జిల్లా ప్రతినిధి: కూతురిపై అత్యాచారం చేసిన తండ్రికి ఫ్యాన్ ట్రాక్ కోర్టు ఏడేళ్ల కఠిన శిక్షను అంబేద్కర్ పాటు రూ.30వేల జరిమానా విధించింది. బాన్సువాడ ట్రైబల్ వెల్ఫేర్ ఆశ్రమ పాఠశాల హెడ్మాస్టర్ సూర్యదేవర విజయభారతి ఫిర్యాదు మేరకు బాన్సువాడ పోలీసులు కేసు నమోదు చేసి దర్యాప్తు జరిపారు. పరిశోధనలో స్పష్టమైన సాక్ష్యాలను సేకరించి పోక్సో చట్టం కింద నిందితుడిని అరెస్ట్ చేసి కోర్టులో అధియోగ పత్రం దాఖలు చేశారు. జిల్లా జడ్జి సీపాన్ విజ్ఞాన వరప్రసాద్ మంగళవారం తీర్పునిస్తూ నిందితుడికి శిక్ష విధించారు. జిల్లా ఎస్పీ రాజేక్ చంద్ర మాట్లాడుతూ నేరం చేసిన వారెవరూ చట్టం నుంచి తప్పించుకోలేరని, బాధితులకు న్యాయం జరిగేలా పోలీసులు, ప్రాసిక్యూషన్ సమర్థులగా వ్యవహరించారన్నారు. ఈ కేసులో కృషి చేసిన మాజీ డిఎస్పీ సత్యనారాయణ, అదనపు ప్రాసిక్యూటర్ శేషు, డిఎస్పీ విఠల్ రెడ్డి, ఎఎస్సై రామేశ్వర్ రెడ్డి, కానిస్టేబుల్



సాయి తదితరులను ఎస్పీ అభినందించారు. 2025 జనవరి 11 నుంచి 17 వరకు పాఠశాలకు సంక్రాంతి సెలవులు ప్రకటించారు. విద్యార్థులు తమ స్వగ్రామాలకు వెళ్లి 18వ హాస్టల్కు చేరుకున్నారు. అయితే ఒక విద్యార్థి

మూడు రోజులు అలస్యంగా పాఠశాలకు రావడం జరిగింది. అదేరోజు విద్యార్థిని మెడికల్ చెక్ప్ కోసం హాస్పిటల్కు పంపించారు. క్లాస్ టీచర్ ఆ విద్యార్థిని ఒక గదిలో పిలిచి అడిగినప్పుడు ఆమె సంక్రాంతి సెలవుల్లో తమ స్వగ్రామానికి వెళ్ళినప్పుడు ఇంట్లో ఎవరులేని సమయంలో తన తండ్రి బలవంతంగా లైంగికంగా అనుచితంగా ప్రవర్తించాడని తెలిపింది. వెంటనే బాన్సువాడ పోలీస్ స్టేషన్లో ఫిర్యాదు చేశారు. పరిశోధనలో భాగంగా కుటుంబ సభ్యులను, గ్రామస్థులను విచారించి బాధితురాలి తండ్రిని నేరస్థుడిగా గుర్తించి పోక్సో చట్టం కింద అరెస్ట్ చేశారు. నేరస్థుడికి శిక్ష వధేలా కృషి చేసిన అప్పటి బాన్సువాడ డిఎస్పీ సత్యనారాయణ, పోలీస్ తరపున వాదనలు వినిపించిన అదనపు ప్రాసిక్యూటర్ శేషు, కోర్టులో సాక్షులను ప్రవేశపెట్టిన ప్రస్తుత విఠల్ రెడ్డి, బాన్సువాడ పట్టణ పోలీసులు, కోర్ట్ లైజన్ ఆఫీసర్, ఎఎస్సై రామేశ్వర్ రెడ్డి, కోర్ట్ కానిస్టేబుల్ జి సాయిలను ఎస్పీ అభినందించారు.



రోడ్డుకు మరమ్మతులు చేపట్టాలి

ఉద్యమ కెరటం, బెల్లంపల్లి: ఏరియా హాస్పిటల్ నుంచి కొత్త బస్టాండ్ వరకు ఉన్నరోడ్డుకు మరమ్మతులు చేపట్టాలని ఎంసీపీఎం పార్టీ అధ్యక్షులతో మంగళవారం బెల్లంపల్లి పాత మున్సిపల్ కారాయలయం ఎదుట నిరసన చేపట్టారు. అనంతరం ఆ పార్టీ జిల్లా కార్యదర్శి సబ్బని రాజేంద్రప్రసాద్, సహాయ కార్యదర్శి పసులేటి వెంకటేష్ మాట్లాడుతూ రోడ్డు గుంతలమయం కావడంతో ప్రజలు నానా అవస్థలు పడుతున్నారని, చాలా మంది ఆ గుంతల్లో పడి గాయాలపాలైనట్లు పేర్కొన్నారు. ఇటు మున్సిపల్ అధికారులు, అటు బెల్లంపల్లి నియోజకవర్గ ఎమ్మెల్యే గడ్డం వినోద్ గానీ స్పందించకపోవడం సిగ్గుచేటన్నారు. ప్రజల ప్రాణాలు కాపాడడంలో మున్సిపల్ అధికారులు నిర్లక్ష్యం వహిస్తున్నారని, రోడ్డుపై దుమ్ము శుభ్రం చేసే యంత్రాన్ని తీసుకొచ్చినప్పటికీ దాన్ని ప్రక్కన పెట్టడంలో అంతర్వం ఏమిటో అర్థం కావడం లేదన్నారు. ఇప్పటికైనా మున్సిపల్ అధికారులు, ఎమ్మెల్యే గడ్డం వినోద్ స్పందించి రోడ్డుకు మరమ్మతులు చేయించాలని, లేనియేడల పార్టీ అధ్యక్షులతో పెద్ద ఎత్తున ఆందోళన కార్యక్రమాలు చేపడతామని హెచ్చరించారు. ఈ కార్యక్రమంలో బెల్లంపల్లి పట్టణ కార్యదర్శి ఆరేపల్లి రమేష్, బెల్లంపల్లి మండల కార్యదర్శి తోగరి రాహుల్, ఖమ్మం శ్రీనివాస్, సందీప్ తదితరులు పాల్గొన్నారు.

బాలికపై లైంగిక దాడికి పాల్పడ్డ బాబా అరెస్ట్

ఉద్యమ కెరటం, ఆదిలాబాద్: మైనర్ బాలికపై లైంగిక దాడికి పాల్పడ్డ బాబాపై పోక్సో కేసు నమోదు చేసి అరెస్ట్ చేసినట్లు వన్ టౌన్ సీఐ బి సునీల్ కుమార్ తెలిపారు. మంగళవారం పోలీసు స్టేషన్లో ఏర్పాటు చేసిన విలేకరుల సమావేశంలో వివరాలను వెల్లడించారు.. ఆదిలాబాద్ పట్టణానికి చెందిన మైనర్ బాలిక తరచూ అనారోగ్యానికి గురవుతూ ఉండటంతో తన స్నేహితురాలు తండ్రి మంత్రాలు, తాయితలతో నయం చేస్తానని నమ్మబలికి బాధితురాలితో సహా బాధితురాలి కుటుంబ సభ్యులను ఈనెల 9న నిర్మల్ జిల్లా సోన్ నది సమీపంలో పలు పూజా కార్యక్రమాలు చేసి తిరిగి 11వ తేదీన ఆదిలాబాద్ పట్టణంలోని బాధితురాలి స్వగృహానికి తీసుకెళ్లడం జరిగిందన్నారు. అదే రోజు రాత్రి నిందితుడు షేక్ కలీం బాధితురాలి ఇంట్లో బస చేసి పూర్తిగా నయం కావాలంటే రాత్రి ఒంటరిగా బాధితురాలితో పలు పూజా కార్యక్రమాలు నిర్వహించాలని నమ్మబలికి కుటుంబ సభ్యులను వేరే గదిలో ఉంచి రాత్రి సమయంలో బాధితురాలిపై లైంగికంగా వేధింపులకు పాల్పడడం జరిగిందన్నారు. ఆ సమయంలో బాధితురాలికి నీ సమస్యన్నీ పోతాయంటూ కుటుంబ సభ్యులకు చెబితే వారిని చంపేస్తానని బెదిరించినట్లు మరుసటి ఉదయం బాధితురాలు తల్లిదండ్రులకు చెప్పగా, బాధితురాలి తల్లిదండ్రులు మారేగావ్ గాదిగూడ మండలానికి చెందిన నిందితుడు షేక్ కలీంపై ఫిర్యాదు చేయడం జరిగిందని తెలిపారు. మైనర్ బాలిక పట్ల అసభ్యకరంగా ప్రవర్తించి, లైంగిక దాడికి పాల్పడడంతో పోక్సో కేసు నమోదు చేసినట్లు వివరించారు. ప్రజలు మంత్రాలను, బాబాలను నమ్మవద్దని, ఎలాంటి వైద్య సమస్యలున్నా నిర్భయంగా గుర్తింపు పొందిన ప్రభుత్వ, ప్రైవేటు వైద్య రంగాన్ని సంప్రదించాలని సూచించారు.



ప్రీ ప్రైమరీ పాఠశాల ప్రారంభం



ఉద్యమ కెరటం, గుడిహత్మూర్: చిన్నారుల విద్యాభివృద్ధికి మరో అడుగు పడిందని ఎంఈఓ రాధోద్ ఉదయ్ రావు అన్నారు. గుడిహత్మూర్ మండలం మల్కాపూర్ గ్రామంలో ప్రభుత్వం ప్రవేశపెట్టిన ప్రీ ప్రైమరీ పాఠశాలను మంగళవారం ప్రారంభించారు. ఈ సందర్భంగా ఆయన మాట్లాడుతూ చిన్నారుల విద్యాభివృద్ధి కోసం ప్రభుత్వం చేపడుతున్న ఉచిత ప్రాథమిక విద్యా కార్యక్రమాలు గ్రామీణ ప్రాంతాలకు ఎంతో మేలు చేస్తాయని పేర్కొన్నారు. తల్లిదండ్రులు తమ పిల్లలకు విద్యాబుద్ధులు నేర్పించి వారి భవిష్యత్తుకు బాటలు వేయాలని కోరారు. ఈ కార్యక్రమంలో జెడ్పీసీ కాంగ్రెస్ అభ్యర్థి తాడం దొలత్ రావు, మల్కాపూర్ యూత్ ఫ్రెసిడెంట్ సునీల్, పాఠశాల ఉపాధ్యాయులు, గ్రామస్థులు పాల్గొన్నారు.

సీసీ రోడ్డు పనులు ప్రారంభం



ఉద్యమ కెరటం, బెల్లంపల్లి: బెల్లంపల్లి మున్సిపల్ పరిధిలోని 12వ వార్డులో రోడ్డు పనులను తాజా మాజీ కౌన్సిలర్ నెల్లి శ్రీలత రమేష్ మంగళవారం ప్రారంభించారు. సబ్ స్టేషన్ ఏరియాలోని మోలానా ఇంటి నుంచి బండారి రవికుమార్ ఇంటి వరకు రూ.4 లక్షలతో ఈ సీసీ రోడ్డు పనులను చేపట్టడం జరుగుతుందని తెలిపారు. ఈ కార్యక్రమంలో కాలనీవాసులు మోలాన, ఈగ నర్సయ్య, దుండ్ర రవికుమార్, బంక కుమార్, రాము, బాబా, నియాజ్, గురిజాల రాజు, ఆసిఫ్, రాకూర్ సునీతా బాయి, రాకూర్ రమాదేవి, ఆకుల విజయలక్ష్మి, అన్నా కౌసర్ తదితరులు పాల్గొన్నారు.

ఓట్ చోరీపై అవగాహన

ఉద్యమ కెరటం, గుడిహత్మూర్: దేశ వ్యాప్తంగా జరుగుతున్న ఓట్ చోరీపై ప్రజల్లో అవగాహన కల్పించే కార్యక్రమాన్ని కాంగ్రెస్ అధినేత రాహుల్ గాంధీ, సీఎం రేవంత్ రెడ్డి, తెలంగాణ ఎబసీసీ ఇంచార్జ్ మీనాక్షి నటరాజన్, పీసీసీ అధ్యక్షుడు మహేష్ కుమార్ గౌడ్, బోథ్ అసెంబ్లీ ఇంచార్జ్ ఆదే గజేందర్ పిలుపు మేరకు గుడిహత్మూర్ మండల కేంద్రంలో చేపడుతున్నామని జిల్లా సోషల్ మీడియా కోఆర్డినేటర్ శ్రీకర్ గౌడ్ అన్నారు. మంగళవారం గుడిహత్మూర్ మండల కేంద్రంలో ఓట్ చోరీ సంతకాల సేకరణ చేపట్టారు. ఈ సందర్భంగా ఆయన మాట్లాడుతూ దేశంలో కాంగ్రెస్ బలంగా ఉన్న రాష్ట్రాల్లో ఓట్ చోరీ జరుగుతుందన్నారు. ఈవిషయంపై అనేక అనుమానాలు ఉన్నాయని తమ అధినేత రాహుల్ గాంధీ పదే పదే అనుమానాలు వ్యక్తం చేస్తున్నారన్నారు. దీనికి సంబంధించి ఆయన రాష్ట్రాల్లో గుర్తిన ఓట్ల చోరికి సంబంధించి పవర్ పాయింట్ ప్రజెంటేషన్ ఇచ్చారని పేర్కొన్నారు. మండలంలో చేపట్టిన ఈ కార్యక్రమానికి ప్రజలు పెద్ద ఎత్తున స్పందిస్తున్నారన్నారు. ఈ కార్యక్రమంలో మాజీ జెడ్పీటీసీ మన్నె మాధవ్, కాంగ్రెస్ సీనియర్ నాయకులు ససానే మాధవ్, మాతవర్తి శంకర్, ససానే సిద్ధు, ఆకాష్, సుజాత మాతవర్తి, ససానే దమ్మబాయి, బుద్ధే శివానంద బాయి, కాంగ్రెస్ కార్యకర్తలు, ఖేం ట్రైగర్ యూత్ పాల్గొన్నారు.



స్థానిక ఎన్నకల్లో గెలుపే లక్ష్యం

మాజీ ఎంపీ సాయం బాపురావ్

ఉద్యమ కెరటం, ఆదిలాబాద్: రానున్న స్థానిక ఎన్నికల్లో గెలుపే లక్ష్యంగా నాయకులు, కార్యకర్తలు ముందుకు సాగాలని మాజీ ఎంపీ సాయం బాపురావ్ పిలుపునిచ్చారు. మంగళవారం ఆదిలాబాద్ పట్టణంలోని స్థానిక గాయత్రి గార్డెన్ లో సంఘటన్ శ్రీజన్ అభియాన్ కార్యక్రమంలో మాజీ ఎంపీ, మాజీ ఎమ్మెల్యే, రాజ్ గోండ్ సేవ సమితి రాష్ట్ర అధ్యక్షులు సాయం బాపురావు పాల్గొన్నారు. ముఖ్య అతిథులుగా రాజు సింగ్, బద్దం ఇంద్ర కరణ్ రెడ్డిలు హాజరై ఆదిలాబాద్ డిసీసీ అధ్యక్షుడి నియామకానికి దరఖాస్తులు తీసుకున్నారు. ఈ సందర్భంగా ఆయన మాట్లాడుతూ డిసీసీ అధ్యక్షుల నియామకం పారదర్శకంగా సాగుతుందన్నారు. సరైన నాయకుడిని ఎన్నుకొని ఆదిలాబాద్ జిల్లా కాంగ్రెస్ పార్టీ అధ్యక్షున్ని నియమించాలన్నారు. రాజోయ్ గ్రామ, మండల స్థాయి ఎన్నికల్లో పార్టీ కార్యకర్తలు సైనికుల్లా పనిచేసి జెడ్పీ సీట్ను కైవసం చేసుకోవాలని పిలుపునిచ్చారు. ఈ కార్యక్రమంలో ఎమ్మెల్యే బొజ్జ పవీల్, మాజీ ఎమ్మెల్యే రాధోద్ బాపురావు, ఆదిలాబాద్ ఇంచార్జ్ కంది శ్రీనివాస్ రెడ్డి, బోథ్ ఇంచార్జ్ ఆదే గజేందర్, డిసీసీబీ చైర్మన్ భోజారెడ్డి, బోరంపు శ్రీకాంత్ రెడ్డి, సేద్యకి ఆనంద్ రావు తదితరులు పాల్గొన్నారు.

రెండో టెస్టులో భారత్ ఘన విజయం

7 వికెట్ల తేడాతో వెస్టిండీస్ పై విక్టరీ... గిల్ కెప్టెన్సీలో 2-0తో తొలి సిరీస్ సాంతం



శుభ్‌మన్ గిల్ కెప్టెన్సీలో టీమిండియా తొలి టెస్ట్ సిరీస్ నెగింది. ఢిల్లీలో వెస్టిండీస్‌తో జరిగిన రెండో టెస్టులో భారత్ 7 వికెట్ల తేడాతో విజయం సాధించింది. మొదటి ఇన్నింగ్స్‌లో బ్యాటింగ్, బౌలింగ్‌లో అద్భుత ప్రదర్శన చేసిన తర్వాత, పర్యాటక జట్టు విండీస్‌ను ఫాలో-ఆన్ ఆడించింది. తొలి టెస్టులో ఎదురైన సీన్ దాదాపు రిపీట్ అయింది. అయితే, వెస్టిండీస్ బ్యాటర్లు రెండో ఇన్నింగ్స్ లో తమ పోరాటాన్ని చూపారు. ఈసారి చాలా ధైర్యంగా, నిలకడగా భారత బౌలర్లను ఎదుర్కొన్న తీరు అమోఘం. అయితే భారత్ ఛేదించడానికి 121 పరుగులు సాధారణ లక్ష్యాన్ని ఇచ్చింది విండీస్ జట్టు. 4వ రోజు ఆట ముగిసే సమయానికి భారత్ ఒక వికెట్ సవ్యపోయి 63 పరుగులు చేసింది. ఆరంభంలోనే ఎదురుదెబ్బ తగిలినా, భారత్ సునాయాసంగా విజయం సాధించింది. కేవల రాహుల్ ఈ సిరీస్‌లో అద్భుతంగా రాణించాడు. కీలక సమయాల్లో నిలకడగా బ్యాటింగ్ చేశాడు. మొదటి టెస్ట్ మ్యాచ్‌లో సెంచరీ (100 పరుగులు)

సాధించాడు. ఇప్పుడు రెండో మ్యాచ్‌లో వెస్టిండీస్ నిర్దేశించిన స్కోర్‌ను ఛేజింగ్ చేసే క్రమంలో హాఫ్ సెంచరీ చేశాడు. 58 పరుగులతో మ్యాచ్ ముగించాడు. నిన్న మరో ఓపెనర్ యశస్వి జైస్వాల్ త్వరగా అవుట్ అయిన తర్వాత పరిస్థితులను చక్కదిద్దాడు. తాజా ఇన్నింగ్స్ తో టెస్ట్ ఫారూట్‌లో రాహుల్ ఖాతాలో 20 అర్ధ సెంచరీలు, 11 సెంచరీలు ఉన్నాయి. సాయ సుదర్శన్ 76 బంతుల్లో 39 పరుగులు చేసి బెటయ్యాడు. రెండో టెస్ట్ మ్యాచ్ మొదటి ఇన్నింగ్స్‌లోనూ 87 పరుగులతో రాణించాడు. ఫీల్డింగ్ లోనూ మెరిశాడు. మొదటి టెస్ట్‌లో 50 పరుగులు, ఈ మ్యాచ్ మొదటి ఇన్నింగ్స్‌లో 129 పరుగులు చేసిన శుభ్‌మన్ గిల్ 4వ స్థానంలో బ్యాటింగ్‌కు దిగి కేవలం 13 పరుగులు చేసి అవుట్ అయ్యాడు. ఆ తర్వాత ధ్రువ్ జురెల్, కేఎల్ రాహుల్ విజయానికి కావాల్సిన పరుగులు చేశారు. విండీస్‌తో జరిగిన టెస్ట్ సిరీస్‌లో టీమిండియా ఎవెనర్ యశస్వి జైస్వాల్ 219 పరుగులతో సిరీస్‌ను టాప్

స్కోరర్‌గా ముగించాడు. రెండో టెస్ట్ మొదటి ఇన్నింగ్స్‌లో అతను చేసిన 175 పరుగులు సిరీస్ లో అత్యుత్తమ స్కోరు. జైస్వాల్ తర్వాత కేఎల్ రాహుల్ (196 పరుగులు), శుభ్‌మన్ గిల్ (192) ఉన్నారు. వికెట్లలోనూ భారత బౌలర్లు ఆధిపత్యం చెలాయించారు. లెఫ్టార్మ్ స్పిన్నర్, చైనామన్ బౌలర్ కుల్దీప్ యాదవ్ 12 వికెట్లతో అగ్ర స్థానంలో నిలవగా, ఆ తర్వాత స్థానాల్లో ఉన్న మహ్మద్ సిరాజ్, రవీంద్ర జడేజా పరుసగా 10, 8 వికెట్లు తీశారు.

భారత్ తొలి ఇన్నింగ్స్ 518/5 వద్ద డిక్లర్
జైస్వాల్ (175), శుభ్‌మన్ గిల్ (129 నాటౌట్), ధ్రువ్ జురెల్ (44), నితీష్ రెడ్డి (43) రాణించారు. కుల్దీప్ యాదవ్ (5/82), జడేజా (3/46) భారత్ రెండో ఇన్నింగ్స్ 124/3 వెస్టిండీస్ తొలి ఇన్నింగ్స్ : 248 ఆలౌట్ రెండో ఇన్నింగ్స్: 390 ఆలౌట్ కాన్‌విల్ (115), పై హెమ్స్ (103), జస్టి

విజయం సాధించాలనే ఫాలో ఆన్ ఆడించాం

టీమిండియా టెస్ట్ కెప్టెన్ శుభ్‌మన్ గిల్

విజయం సాధించాలనే లక్ష్యంతోనే వెస్టిండీస్‌ను ఫాలో ఆన్ ఆడించామని టీమిండియా టెస్ట్ కెప్టెన్ శుభ్‌మన్ గిల్ తెలిపాడు. ఆఖరి రోజు విజయానికి కావాల్సిన 6 , 7 వికెట్లు తీయడం కష్టమవుతుందని భావించే ఈ నిర్ణయం తీసుకున్నామని స్పష్టం చేశాడు. న్యూఢిల్లీ వేదికగా మంగళవారం ముగిసిన రెండో టెస్ట్‌లో టీమిండియా 7 వికెట్ల తేడాతో గెలుపొందింది. ఈ విజయంతో రెండు టెస్ట్ల సిరీస్‌ను టీమిండియా 2-0తో క్లీన్ స్వీప్ చేసింది. కెప్టెన్‌గా శుభ్‌మన్ గిల్‌కు ఇదే తొలి సిరీస్ విజయం. ఈ మ్యాచ్‌లో ముందుగా బ్యాటింగ్ చేసిన భారత్ తొలి ఇన్నింగ్స్‌లో 518/5 భారీ స్కోర్ వద్ద డిక్లర్ చేసింది. వెస్టిండీస్ తొలి ఇన్నింగ్స్‌లో 248 పరుగులకు ఆలౌట్ కాగా.. భారత్‌కు 270 పరుగుల భారీ ఆధిక్యం దక్కింది. దాంతో విండీస్‌ను ఫాలో ఆన్ ఆడించి ఇన్నింగ్స్ తేడాతో గెలవాలని భారత్ భావించింది. కానీ ఈ వ్యూహం బెడిసి కొట్టింది. బ్యాటింగ్‌కు అనుకూలంగా ఉన్న వికెట్లపై వెస్టిండీస్ పోరాడింది. రెండో ఇన్నింగ్స్‌లో 390 పరుగుల భారీ స్కోర్ చేసింది. దాంతో ఆఖరి రోజు టీమిండియా బ్యాటింగ్ చేయాల్సి వచ్చింది. విండీస్ మరో 100-120 పరుగులు చేసి ఉంటే ఈ మ్యాచ్‌లో టీమిండియాకు విజయం కష్టమయ్యేది. ఈ క్రమంలోనే ఫాలో ఆన్ ఆడించడంపై విమర్శలు వచ్చాయి. మ్యాచ్ అనంతరం ఈ నిర్ణయం వెనుక ఉన్న కారణాన్ని శుభ్‌మన్ గిల్ వివరించాడు. ‘భారత జట్టుకు సారథ్యం వహించడం గొప్ప గౌరవం. కెప్టెన్‌కి నేను అలవాటు పడుతున్నాను. పరిస్థితులకు తగ్గట్టు నిర్ణయాలు తీసుకుంటున్నాను. కండిషన్స్‌కు తగ్గట్టు ఏ ఆటగాడు పరుగులు చేస్తాడు..? ఏ బౌలర్ వికెట్ తీస్తాడనే విషయాన్ని పరిగణలోకి తీసుకొని ధైర్యంగా నిర్ణయాలు తీసుకోవాల్సి ఉంటుంది. మాకు సుమారు 300 పరుగుల ఆధిక్యం లభించింది. మేం మళ్లీ బ్యాటింగ్ చేసి 500 పరుగులు చేసినా.. ఆఖరి రోజు 5, 6 వికెట్లు తీయాల్సి వస్తే కష్టమవుతుందని భావించాం. విజయం సాధించాలనే లక్ష్యంతోనే ఫాలో ఆన్ ఆడించాం. ఆస్ట్రేలియా పర్యటనకు ముందు బ్యాటింగ్ ప్రాక్టీస్ లభించాలనే నితీష్ రెడ్డిని ఆపేడి ఆర్డర్ ఆడించాం. ఈ మ్యాచ్‌లో అతను బౌలింగ్ చేయలేదు. విదేశాల్లోనే నేరుగా బ్యాటింగ్ చేయాల్సి వస్తే ఆటగాళ్ళు ఒత్తిడికి గురవుతారు. అందుకే స్వదేశంలోనే కొందరి ఆటగాళ్ళకు అవకాశం ఇచ్చి వారిని విదేశీ పర్యటనకు సిద్ధం చేయాలనుకున్నాం. నేను బ్యాటింగ్ వెల్లినప్పుడు బ్యాటర్‌గానే నిర్ణయాలు తీసుకుంటాను. నేను 3-4 ఏళ్ల వయసు నుంచి బ్యాటింగ్ చేస్తున్నాను. కాబట్టి బ్యాటర్‌గా ఆలోచిస్తాను. ఏం చేసినా జట్టు విజయం కోసమే చేస్తాను. ఆస్ట్రేలియా పర్యటనకు సంబంధించి ఇంకా ఎలాంటి ప్రణాళికలు రచించలేదు. అది సుదిర్ఘ విమాన ప్రయాణం. షైట్‌లో కూడా ప్లాన్ చేసుకోవచ్చు.’ అని శుభ్‌మన్ గిల్ చెప్పుకొచ్చాడు.

విండీస్‌తో రెండో టెస్టులో సిరాజ్ అరుదైన ఫీట్



హైదరాబాద్ ఏస్ పేసర్ మహ్మద్ సిరాజ్ టెస్టుల్లో అరుదైన ఘనతను దక్కించుకున్నాడు. ఈ ఏడాది అత్యధిక వికెట్లు తీసిన బౌలర్ గా నిలిచాడు. సోమవారం నాలుగో రోజు వెస్టిండీస్ బ్యాటర్ షాయ్ హెమ్స్ వికెట్ ను తీసిన అనంతరం ఈ ఏడాది లీడింగ్ వికెట్ బేకర్ గా నిలిచాడు. ఓవరాల్ గా ఈ ఏడాది 8 మ్యాచ్ లు ఆడిన సిరాజ్.. 1575 బంతులు వేశాడు. రఫ్ గా చెప్పాలంటే 262.3 ఓవర్లను నిలకడగా బౌలింగ్ చేశాడు. మె-ుత్తంమీద 37 వికెట్లను తీశాడు. అతని నగలు 26.91 కావడం విశేషం. ఓవరాల్ గా తన ఈ ఏడాది టెస్టుల్లో 39 మొయిడ్లను వేశాడు. అలాగే 996 పరుగులను నమర్చించుకున్నాడు. తన అత్యుత్తమ వ్యక్తిగత ప్రదర్శన 6-70 కావడం విశేషం. ఇక 42.56 స్ట్రైక్ రేట్ తో 3.79 ఎకసామీ రేటుతో తన బౌలింగ్ చేశాడు. ఓవరాల్ గా తన ఖాతాలో రెండు నాలుగు వికెట్ల

ప్రదర్శన, రెండు ఐదు వికెట్ల ప్రదర్శన ఉన్నాయి. వెస్టిండీస్ తో రెండో టెస్టు కుముందు 36 వికెట్లతో జింబాబ్వే పేసర్ బ్లెస్సింగ్ ముజిరబాసి నెంబర్ వన్ స్థానంలో ఉన్నాడు. తన ఈ ఏడాది 9 మ్యాచ్ లు ఆడి, 276.4 ఓవర్లు వేశాడు. నగలు 28.63 కాగా, 47 మొయిడ్లను వేశాడు. ఇక వెస్టిండీస్ తో జరుగుతున్న రెండో టెస్టు ఆసక్తికరంగా సాగుతోంది. ఫాలో ఆన్ ఆడుతూ రెండో ఇన్నింగ్స్ ను కొనసాగించిన వెస్టిండీస్ సోమవారం నాలుగో రోజు 118.5 ఓవర్లలో 390 పరుగులకు ఆలౌట్ అయింది. దీంతో భారత్ ముందు 121 పరుగుల టార్గెట్ ను నిర్దేశించింది. ఇక ఈ మ్యాచ్ లో నాలుగో రోజు బ్యాటింగ్ చేసి, ఓపెనర్ జాన్ క్యాంబెల్ (199 బంతుల్లో 115, 12 ఫోర్లు, 3 సిక్సర్లు), షాయ్ హెమ్స్ (214 బంతుల్లో 103, 12 ఫోర్లు, 2 సిక్సర్లు) సెంచరీలతో సత్తా చాటారు. మూడో వికెట్ కు వీరిద్దరూ కలిసి 177 పరుగుల భారీ భాగస్వామ్యాన్ని నెలకొల్పారు. దీంతో టీమిండియా ముందు 100ం రన్స్ టార్గెట్ ఉంచగలిగింది. బౌలర్లలో కుల్దీప్ యాదవ్, జస్ ప్రీత్ బుప్రూకు మూడేసి వికెట్లు దక్కాయి. అనంతరం ఛేజింగ్ ప్రారంభించిన భారత్.. ఆటముగిసేసరికి 18 ఓవర్లలో వికెట్ సవ్యనికి 63 పరుగులు చేసింది. తొలి ఇన్నింగ్స్ సెంచరీ హీరో యశస్వి జైస్వాల్ (8) త్వరగా బెటవగా, మరో ఓపెనర్ కేఎల్ రాహుల్ (25 బ్యాటింగ్), వన్ డౌన్ బ్యాటర్ సాయ సుదర్శన్ (30 బ్యాటింగ్) క్రీజులో ఉన్నారు. ఇంకా విజయానికి భారత్ కు 58 పరుగులు కావాలి. తొలి టెస్టును ఇన్నింగ్స్ 140 పరుగుల తేడాతో గెలిచిన భారత్.. రెండు టెస్టుల సిరీస్ లో 1-0తో ఆధిక్యంలో ఉంది. మ్యాచ్ కు మంగళవారం ఆఖరిరోజు. దాదాపు లెండ్ విరామం లోపలే ఈ మ్యాచ్ ఫలితం తేలే అవకాశం ఉంది. ఇక తొలి ఇన్నింగ్స్ ను భారత్ 5 వికెట్లకు 518 పరుగుల వద్ద డిక్లర్ చేసింది. జైస్వాల్ (175) టాప్ స్కోరర్ గా నిలిచాడు. మరోవైపు తమ తొలి ఇన్నింగ్స్ లో విండీస్ 248 పరుగులకు ఆలౌట్ అయింది. దీంతో 270 పరుగుల లీడ్ ఇండియాకు దక్కింది.

కోహ్లా, రోహిత్‌కు ఆస్ట్రేలియా పర్యటన కీలకం

మాజీ హెడ్ కోచ్ రవిశాస్త్రి లభిప్రాయం

టీమిండియా మాజీ కెప్టెన్లు విరాట్ కోహ్లా, రోహిత్ శర్మల భవిష్యత్తు ఆస్ట్రేలియా పర్యటనతో తేలనుందని మాజీ హెడ్ కోచ్ రవిశాస్త్రి అభిప్రాయపడ్డాడు. ఈ సిరీస్‌లో మెరుగైన ప్రదర్శన కనబర్చడంతో పాటు ఫామ్, ఫిట్‌నెస్ కొనసాగిస్తే వస్తే ప్రపంచకప్ 2027 వరకు కొనసాగుతారని తెలిపాడు. టీ20, టెస్ట్ ఫారూట్లకు రిటైర్మెంట్ ప్రకటించిన కోహ్లా, రోహిత్ కేవలం వన్డేలో మాత్రమే కొనసాగుతున్న సంగతి తెలిసిందే. వస్తే ప్రపంచకప్ 2027 ఆడటమే తమ లక్ష్యమని ఈ ఇద్దరూ ఆటగాళ్ళు తెలిపారు. అందుకు సన్నదం కూడా అవుతున్నారు. ఐపీఎల్ 2025 సీజన్ అనంతరం పూర్తిగా ఇంటికీ పరిమితమైన ఈ ఇద్దరూ సీనియర్ ఆటగాళ్ళు.. ఆస్ట్రేలియా పర్యటనకు సిద్ధమవుతున్నారు. అక్టోబర్ 19 నుంచి ఆస్ట్రేలియాతో మూడు వన్డేల సిరీస్ ప్రారంభం కానుంది. తాజాగా ఓ కార్యక్రమంలో పాల్గొన్న రవిశాస్త్రి.. రోహిత్, కోహ్లా భవిష్యత్తుపై ఆసక్తికర వ్యాఖ్యలు చేశాడు. ‘వస్తే ప్రపంచకప్ ప్రణాళికల్లో ఉన్నందుకే రోహిత్, కోహ్లా



ఆస్ట్రేలియా పర్యటనకు ఎంపికయ్యారు. అయితే ఫామ్, ఫిట్‌నెస్‌పైనే వారి ప్రపంచకప్ భవిష్యత్తు ఆధారపడి ఉంది. ఫామ్ కొనసాగిస్తూ ఫిట్‌గా ఉంటేనే రెండేళ్ల తర్వాత జరిగే ప్రపంచకప్‌లో చోటు దక్కుతుంది. వారి భవిష్యత్తుపై


నిర్ణయం తీసుకునే దిశగా ఆస్ట్రేలియాతో సిరీస్ వారిద్దరికీ కీలకం. ఈ సిరీస్‌తో వారికి వారే తమ కెరీర్‌పై ఓ నిర్ణయానికి రావొచ్చు. కుల్రాళ్ల నుంచి పోటీ పెరుగుతుందని ఈ ఇద్దరికీ తెలుసు. జట్టు ప్రణాళికల్లో ఉండాలంటే ఏం చేయాలో వారికి ప్రత్యేకంగా చెప్పాల్సిన పనిలేదు.’ అని రవిశాస్త్రి చెప్పుకొచ్చాడు.

ఆస్ట్రేలియా పర్యటనకు ఎంపికైన భారత వన్డే జట్టు:
శుభ్‌మన్ గిల్(కెప్టెన్), రోహిత్ శర్మ, విరాట్ కోహ్లా, శ్రేయస్ అయ్యర్, అక్షర్ పటేల్, కేఎల్ రాహుల్(కీపర్), ధ్రువ్ జురెల్, యశస్వి జైస్వాల్, నితీష్ కుమార్ రెడ్డి, రాషింగ్లన్ సుందర్, కుల్దీప్ యాదవ్, హర్షిత్ రాణా, మహమ్మద్ సిరాజ్, అర్షద్‌వి సింగ్, ప్రసీద్ కృష్ణ
వన్డే పెద్దాళ్ళల్..
తొలి వన్డే: అక్టోబర్ 19(ఆదివారం), పెర్త్, ఉదయం 9 గంటలకు
రెండో వన్డే: అక్టోబర్ 23(గురువారం), అడిలైడ్, ఉదయం 9 గంటలకు
మూడో వన్డే: అక్టోబర్ 25(శనివారం), సిడ్నీ , ఉదయం 9 గంటలకు

వ్యూస్ కోసమే హార్షిత్ రాణాపై విమర్శలు

క్రీమ్ శ్రీకాంత్‌పై గౌతమ్ గంభీర్ ఆగ్రహం

టీమిండియా మాజీ క్రికెటర్ క్రిష్ శ్రీకాంత్‌పై గౌతమ్ గంభీర్ ఆగ్రహం వ్యక్తం చేశాడు. యూట్యూబ్ వ్యూస్ కోసం యువ క్రికెటర్ అయిన హార్షిత్ రాణాపై విమర్శలు గుప్పిస్తారా? అని మండిపడ్డాడు. ఆస్ట్రేలియా పర్యటనకు ఎంపిక చేసిన వన్డే, టీ20 జట్టులో హార్షిత్ రాణాకు చోటు దక్కడంపై సర్వత్రా విమర్శలు వ్యక్తమైన సంగతి తెలిసిందే. గౌతమ్ గంభీర్‌కు ప్రియ శిష్యుడు కావడంతోనే హార్షిత్ రాణాకు మూడు ఫారూట్లలో అవకాశాలు దక్కుతున్నాయని క్రిష్ శ్రీకాంత్‌తో పాటు పలువురు నెటిజన్లు ఆరోపించారు. మూడు ఫారూట్లలో అదే ప్రతిభ హార్షిత్ రాణాకు లేదని అభిప్రాయపడ్డారు. వెస్టిండీస్‌తో టెస్ట్ సిరీస్ అనంతరం గంభీర్ మీడియా సమావేశంలో పాల్గొన్నాడు. ఈ సందర్భంగా హార్షిత్ రాణాపై వచ్చిన విమర్శలను గంభీర్ ముందు ప్రస్తావించగా ఘాటు వ్యాఖ్యలు చేశాడు. ‘యూట్యూబ్ వ్యూస్ కోసం 23 ఏళ్ల ఆటగాడిని విమర్శించేందుకు సిగ్గుండాలి. ఇలా మాట్లాడటం అన్యాయం. హార్షిత్



రాణా తండ్రి మాజీ చీఫ్ సెలెక్టర్ కాదు. మాజీ క్రికెటర్ కూడా కాదు. చివరకు ఎన్‌ఆర్‌ఐ కూడా కాదు. అతను

ఎవరి మద్దతు లేకుండా తన సొంత ప్రతిభతో క్రికెట్ ఆడుతున్నాడు. అవకాశం వచ్చినప్పుడల్లా మెరుగైన ప్రదర్శన చేస్తున్నాడు. ఆటగాళ్లను వ్యక్తిగతంగా లక్ష్యం చేస్తూ మాట్లాడటం సరికాదు. వారి ప్రదర్శన గురించి మాట్లాడండి. ఆటగాళ్ల ప్రదర్శనను పరిశీలించేందుకు సెలెక్టర్లు ఉన్నారు. సోషల్ మీడియా వేదికగా ఓ 23 ఏళ్ల యువకుడిపై ఘాటైన విమర్శలు చేస్తే.. అతని మానసిక స్థితి ఏం కావాలి? భవిష్యత్తులో మీ పిల్లలు క్రికెట్ ఆడే.. వారు వ్యక్తిగత దూషణకు గురైతే ఈ పరిస్థితి ఎలా ఉంటుందో ఊహించుకోండి. అతను 23 ఏళ్ల కుర్రాడు. అతనిది 33 ఏళ్ల వయసు కాదు. హెడ్ కోచ్‌గా నన్ను విమర్శించండి. నేను భరించగలను. కానీ 23 ఏళ్ల కుర్రాడిపై అనవసర విమర్శలు చేయడం భావ్యం కాదు. భారత క్రికెట్ పట్ల నైతిక బాధ్యత ఉంది. మీ యూట్యూబ్ ఛానెల్ వ్యూస్ కోసం ఇలాంటి విమర్శలు చేయకూడదు. ఇది హార్షిత్ రాణా విషయంలోనే కాదు.. భవిష్యత్తులో ఏ ఆటగాడిపై కూడా ఇలా వ్యక్తిగత విమర్శలు చేయకూడదు.’ అని క్రిష్ శ్రీకాంత్‌ను ఉద్దేశించి గంభీర్ ఘాటు వ్యాఖ్యలు చేశాడు.



23న ఓటిటిలోకి ఓజి మూవీ

పవర్ స్టార్ పవన్ కళ్యాణ్ నటించిన భారీ చిత్రం 'ఓజి సాహసీ ఫేమ్ సుజీత్ దర్శకత్వంలో తెరకెక్కిన ఈ సినిమాలో ప్రియాంక మోహన్ హీరోయిన్ గా నటించగా బాలీవుడ్ నటుడు ఇమ్రాన్ హషీమీ విలాన్ గా నటించాడు. డివివి దానయ్య నిర్మించిన ఈ సినిమా భారీ అంచనాల మధ్య సెప్టెంబరు 25న వరల్డ్ వైడ్ గా రిలీజ్ అయింది. ఈ సినిమా భారీ వసూళ్లు రాబడుతూ ఇంకా థియేటర్స్ లో రన్ అవుతోంది. ఇప్పటి వరకు వరల్డ్ వైడ్ గా రూ. 310 కోట్లకు పైగా గ్రాన్ వసూలు చేసింది. ఇంతటి సంచలనాలు సృష్టించిన ఓజి ఇప్పుడు ఓటిటి స్ట్రీమింగ్ కు రెడీ అవుతోంది. ఈ సినిమా డిజిటల్ రైట్స్ ను రిలీజ్ కు ముందే భారీ ధరకు కొనుగోలు చేసింది ప్రముఖ ఓటిటి సంస్థ నెట్ ఫ్లిక్స్. ఇప్పుడు తమ ఓటిటిలో స్ట్రీమింగ్ చేసేందుకు డేట్ ఫిక్స్ చేసింది. ఈ నెల 23నుండి నెట్ ఫ్లిక్స్ లో స్ట్రీమింగ్ కు రానుంది ఓజి. 28 రోజుల థియేటర్ రన్ తర్వాత ఓటిటి స్ట్రీమింగ్ కు వస్తోంది. తెలుగు, తమిళ, మలయాళం, కన్నడతో పాటు హిందీలోను డిజిటల్ రిలీజ్ కాబోతుంది. థియేటర్స్ లో సంచలనం సృష్టించిన ఈ సినిమా షీల్లో ఎలాంటి వ్యూస్ రాబడుతుందో చూడాలి.

చిరుతో జత కట్టేందుకు వస్తున్న వెంకీ

టాలీవుడ్ లో తనదైన శైలిలో కామెడీ, ఎమోషన్ మేళవించి ప్రేక్షకులను మెప్పించిన సూపర్ హిట్ దర్శకుడు అనిల్ రావిపూడి. మెగాస్టార్ చిరంజీవితో కలిసి 'మన శంకర వరప్రసాద్ గారు' అనే టైటిల్ తో ఒక కమర్షియల్ కామెడీ ఎంటర్టైనర్ ను తెరకెక్కిస్తున్న సంగతి తెలిసిందే. వచ్చే ఏడాది సంక్రాంతి బరిలో రిలీజ్ చేసేందుకు రెడీ అవుతున్న ఈ చిత్రంపై ఇప్పటికే భారీ అంచనాలు నెలకొన్నాయి. మెగాస్టార్ చిరంజీవి, అనిల్ రావిపూడి కాంబినేషన్ లో సినిమా వస్తుందన్న వార్తతోనే ఫ్యాన్స్ ఉత్సాహంలో మునిగిపోయారు. వెంకటేష్ తో 100 కోట్ల క్లబ్ లో చేరిన అనిల్.. ఈసారి చిరుతో మరింత భారీ సక్సెస్ అందుకోవడం ఖాయమని మెగా అభిమానులు నమ్ముతున్నారు. ఇకపోతే ఫిలిం సర్కిల్స్ లో ఈ సినిమా గురించి మరో సెన్సేషనల్ అప్డేట్ హాట్ హాట్ చేస్తోంది. అనిల్ రావిపూడి కాంబినేషన్ లో హ్యాట్రిక్ హిట్లు ఇచ్చిన విక్టర్ వెంకటేష్, ఇప్పుడు చిరు సినిమాలోనూ కీలక పాత్రలో కనిపించబోతున్నట్లు సమాచారం. ఈ వార్త చాలా రోజులుగా చర్చనీయాంశమవుతున్నా.. వెంకటేష్ షూటింగ్ లో పాల్గొనకపోవడంతో కొంత అనుమానం నెలకొంది. అయితే ఇప్పుడు ఆ సందేహాలన్నిటికీ చెక్ పెడుతూ వెంకటేష్ అక్టోబర్ 21 నుంచి మెగాస్టార్ తో కలిసి షూటింగ్ లో జాయిన్ కానున్నారు. అనిల్ రావిపూడి మార్క్ ఫన్ తో పాటు ఎమోషన్ కలబోసిన పాత్రలో వెంకటేష్ కనిపించబోతున్నారని మేకర్స్ చెబుతున్నారు. దీంతో చిరు, వెంకీ కాంబినేషన్ మళ్లీ తెరపై చూడబోతున్న అభిమానులు సూపర్ ఎక్సైటెడ్ గా ఉన్నారు. మొత్తానికి, మన శంకర వరప్రసాద్ గారు చిత్రం టాలీవుడ్ లో సంక్రాంతి బరిలో భారీ సంచలనాన్ని సృష్టించబోతుందనే నమ్మకం పెరుగుతోంది.



సినిమాల్లో విఎఫ్ఎక్స్ కీలక భూమిక

ఈ మధ్య అనేక సినిమాలు ఆలస్యం కావడం..దానికి విఎఫ్ఎక్స్ కోసం ఆలస్యం అయ్యిందని దర్శకులు చెప్పడం చూస్తున్నాం. సినిమాల్లో ఇప్పుడు విఎఫ్ఎక్స్ కీలకంగా మారింది. సినిమాలెవల్ పెంచేది అవే. టాలీవుడ్ సినిమాల లెవెల్ తారాస్థాయికి చేరడంలో వీటి పాత్ర ఎందో ఉండవడంలో ఎటువంటి అతిశయోక్తి లేదు. సినిమా మేకింగ్ లో కొత్త టెక్నాలజీస్ ముఖ్య పాత్ర వహిస్తున్నాయి. ముఖ్యంగా పాస్ ఇండియా మూవీలలో 'గ్రాఫిక్స్' ప్రేక్షకుల కోసం భారీ విజువల్ ఎక్స్పీరియన్స్ ఇవ్వడంలో కీలక పాత్ర పోషిస్తున్నాయి. ఈ మధ్య సినిమాలను గమనిస్తే.. భారీ చిత్రాలు చెప్పిన టైంలో ప్రేక్షకులు ముందుకు రావడం కష్టం అవుతుంది. భారీ విజువల్ ఎఫెక్ట్ తో రూపొందుతున్న పాస్-ఇండియా సినిమాల రీసెంట్ రిలీజ్ లు గ్రాఫిక్స్ ఆలస్యాల కారణంగా వాయిదా పడడం సాధారణంగా మారింది. ప్రస్తుతం సినిమాలలో విజువల్ ఎఫెక్ట్ కీ రోల్ ప్లే చేస్తూ.. ఇండియన్ సినిమాను గ్లోబల్ రేంజ్ కి తీసుకెళ్తున్నాయి. ముఖ్యంగా పీరియాడిక్, హిస్టారికల్ సినిమాల్లో గ్రాఫిక్స్ మరింత కీలకంగా మారుతోంది. మేకర్స్ ఈ క్రాఫ్ట్ పై ఎక్కువ టైం కేటాయిస్తూ భారీగా ఖర్చులు పెట్టుతున్నారు. అయితే కొంతమంది మేకర్స్ ఈ పరిస్థితిని తక్కువ బడ్జెట్ లో బెస్ట్ క్వాలిటీ అప్ లోడ్ చేయడం ద్వారా ప్రేక్షకులను ఆశ్చర్య పరుస్తున్నారు. 'మిరాయి' వంటి సక్సెస్ ఫుల్ టాలీవుడ్ కు కొత్త దిశను చూపించాయని అనవచ్చు. ఇదివరకు 'హనుమాన్' సినిమా కూడా అంతే. ఈ నేపథ్యంలో పాత గ్రాఫిక్స్ డీప్స్ స్టానంలో కొత్త డీప్స్ ఎంపిక చేయడం జరుగుతోంది. ఇలా రాబోయే సినిమాల్లో గ్రాఫిక్స్ విషయంలో కొత్త ట్రెండ్ ఏర్పడుతోంది. చివరికి ఈ ఫార్ములా అన్ని సినిమాలకు వర్క్ అవుతుందా అనే సందేహం మాత్రం కొనసాగుతూనే ఉంది.



ధమకు పోటీగా వస్తోన్న 'ఏక దీవానేకి దీవానియాత్'

మదాక్ హీరో కామెడీ యూనివర్స్ లో ఫిస్ట్ ఇన్ స్టాల్ మెంట్ మామీగా వస్తున్న ధమ్ అక్టోబర్ 21న ప్రేక్షకుల ముందుకు రాబోతుంది. ఆయుష్మాన్ ఖురానా, రమీక్ హిరో హీరోయిన్లుగా నటిస్తున్న ఈ సినిమాకు ముంజ్య ఫేం ఆదిత్య సర్వోత్తర్ దర్శకుడు. సికిందర్ షాన్ తర్వాత నేషనల్ క్రష్ నుండి వస్తోన్న బాలీవుడ్ ఫిల్మ్ ఇదే. ఈ సినిమా కోసం భారీగా ఖర్చుపెట్టింది మదాక్ ఫిల్మ్స్. బాలీవుడ్ ప్రేక్షకులు ఈ ఏడాది హిస్టారికల్ డ్రామా తర్వాత కాస్తా కూస్తా ఆడియన్స్ కన్నెక్ట్ అయ్యారంటే అవి రొమాంటిక్ లవ్ స్టోరీలకే. సైయారాకు బ్లాక్ బస్టర్ హిట్టిచ్చిన టీ బోన్ ఆడియన్స్ గతంలో ప్లావైన రొమాంటిక్ స్టోరీ 'సనమ్ తేరీ కనమ్'ను ఈ ఏడాది రీ రిలీజ్ చేస్తే సూపర్ హిట్ చేశారు. ఈ సినిమా ఇచ్చిన స్పూర్తితో హర్షవర్ధన్ రాణెలి మరో సారి రొమాంటిక్ డ్రామా 'ఏక దీవానేకి దీవానియాత్' తో ధమ్ కు పోటీగా అక్టోబర్ 21న దిగబోతున్నాడు. ధమ్ తో హిట్ కొట్టాలని గట్టిగా కోరుకుంటుంది రమీక్. అందుకోసం అందాలు కూడా ఆరబోసింది. మరి నార్త్ ఆడియన్స్ ఈ దీవానికి ఎవరి ఖాతాలో హిట్టాస్తారో చూడాలి.



అన్ని ఉద్యోగాలు వేరు..నటన వేరు

టామచ్ వ్యాఖ్యలపై కాజోల్ క్లారిటీ

ఇటీవల నెలబ్రెటీ టాక్ షో 'టూ మచ్ లో' బాలీవుడ్ నటి కాజోల్ చేసిన వ్యాఖ్యలు చర్చకు దారితీసిన విషయం తెలిసిందే. నటీనటులు ఒత్తిడికి గురవుతారని తెలుపుతూ కార్పొరేట్ ఉద్యోగస్థులతో పోల్చారు. ఈ అంశం తీవ్ర చర్చకు దారితీసింది. తాజాగా ఆమె తన వ్యాఖ్యలపై క్లారిటీ ఇచ్చారు. ప్రతి వృత్తిని తాను గౌరవిస్తానని తెలిపారు. అన్ని ఉద్యోగాలు వేరు, నటన వేరు. షూటింగ్ సమయంలో నటీనటులు ఎప్పుడూ అందుబాటులో ఉండాల్సింది. మేం 'ది బ్రయిల్' రెండో సీజన్ కోసం ఒక ప్రాంతానికి వెళ్లాం. 40 రోజులు విరామం లేకుండా చిత్రీకరించాం. ఆ రోజుల్లో మేం ఎప్పుడూ అందుబాటులో ఉండాల్సింది. అలాగే క్రమం తప్పకుండా వ్యాయామం చేయాలి. సర్కిల్ తినిాలి. ఎప్పుడూ ఒకే లుక్ లో ఉండాల్సింది. అలా ఉండడం చాలా ఒత్తిడిగా ఉంటుంది. ఇది మిగతా ఉద్యోగులకు ఉండదు. ఆ ఉద్యోగంతోనే నేను పోలిక చెప్పాను. ఆఫీసులలో ఉన్నట్లు నటీనటులకు బ్రేక్ టైం ఉండదు. 9 నుంచి 5 వరకూ ఉద్యోగం చేసేవారు మధ్యలో టీ బ్రేక్ తీసుకోవచ్చు. లేదంటే కొంత సమయం విశ్రాంతి తీసుకోవచ్చు. యాక్టర్స్ అలా చేయలేరు. షూటింగ్ లో విరామ సమయంలో కూడా అందరి కళ్లు నటీనటుల పైనే ఉంటాయి. నవ్వినా, కదులుతున్నా, కూర్చున్నా.. ఏం చేసినా ప్రతిక్షణం పరిశీలిస్తూనే ఉంటారు' అని కాజోల్ తెలిపారు.